

## వ క ట న

నాచేరచియింకబడిన యీదిగువనాటకములు త్వరలో  
ముద్రితములై యాంధ్రసోదరుల కరముల నలంకరింపఁగలవు.

### ౧. సు చంద్ర

ఇందలి యితీవృత్త మతివిచిత్రమైనది. శృంగారరస రంజితము.

### ౨. వీర బ భ్రువా హ న

భారత కథ - వీరరసాలంకృతము.

ఈ నాటకమునకు శ్రీ ఉ. వే. శ్రీమూర్తి బాలకవి,  
మధురకవి, ప్రాధకవి, సంగీతవిద్వాన్, పంచాంగం వేంకట  
రామానుజాచార్యులుగారు పీఠికయు, నాందీ ప్రస్తావనలున్న  
ప్రేమపూర్వకముగా వ్రాసి యొసంగియుండిరి.

గ్రంథకర్త.

శ్రీ రస్తు

# శ్రీ చన్నకేశవశతకము

గ్రంథకర్త:

శ్రీ. ఉ. ప్ర. శ్రీహక్

నారాయణం రామానుజాచార్యులు

13601

ఇయ్యది

శ్రీ. ఉ. ప్ర. శ్రీహక్

దేవయజ్ఞం వేంకటరామాచార్యులుగారి

ప్రశస్తి సహాయమున

ముద్రింపించి

ప్రకటింపఁబడియె.

ఉల్లిపాలెం.

1944

## తొలి పలుకు


మాపురి నెలకొనియున్న దేవదేవుండగు శ్రీ చన్నకేశ  
పుని పదపద్మంబులందీశతక సుమాంబలి సమన్వితబడియె.  
ఇందలి మకరందము భక్తిరసమే దీసిం గ్రోలువారు శ్రీయః  
పతిస మాసక్త చిత్తులగు భక్తులు, కాన, వార్తకై మధుపాన  
మున కాహ్వానమిచట నిర్భక్తమే, ఆచంచకములను దోషపరి  
హారమున కర్పించుటయు పదవసరమే యని విరమింపచుంటిని.

కారణ }  
ప్రేరణము }

ఇట్లు  
గ్రంథకర్త,

నారాయణ రామానుజాచార్యులు.

ఉల్లిపాలెము.



చిత్తసుమధ్యంగ ♦ సింధురావధ్యంగ  
 కరుణామయాపాంగ ♦ ఖగశతాంగ  
 నీలనీరదగాత్ర ♦ నిగమవేద్యచరిత్ర  
 సుమహితనుతిపాత్ర ♦ కమలనేత్ర  
 భుజగాధిపతితల్ప ♦ నిదవాసజనకల్ప  
 భృతసత్యసంకల్ప ♦ హతవికల్ప  
 భవతూలవాతూల ♦ పరిపాలితకుచేల  
 ముగ్ధజనహృల్లోల ♦ కనకచేల

తే. గీ॥ కుందకుట్టులరదన పూ ♦ క్షేమవదన  
 సకలనిర్జరిగణశస్త్ర ♦ చక్రహస్త  
 సుగుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

౧౧. ప్రహస్తాగతి నిన్ను ♦ ప్రస్తుతింపంగనేర  
 రని వేదశాస్త్రంబు ♦ అనుచునుండ  
 గారవాది మహన్ను ♦ గారసి నీచుహి  
 మంబు గర్హనశేక ♦ వసలూచుండి  
 గవజాండంబులే ♦ ఘనమామచే జిక్కి  
 కీర్త్యులనుబోల ♦ కరుణించుండి  
 భుజిగాధ నేతని ♦ దౌర్బర్యమున  
 విక్రమింప చాలక ♦ విగమమున

౧౨. సుగనేనెంతి హాసనో ♦ యింది కేళె  
 నిన్ను బిల్చి చుతింప నా ♦ వన్నువొడి  
 సురుచిరిలొస అనునాఖ్యి ♦ పురనివాస  
 నిన్ను కేళెవదేవ వి ♦ శాలభావ.

2

౧౩. జడువంబుచే న్న ♦ నుత్తరింతుననుచు  
 జనులెంచుమూర్ఖుని ♦ చందముగను  
 కనులొక్క భవదంకి ♦ తముగ నీసము లొక్క  
 శతకంబు నిస్కంఠ ♦ సాహసింది  
 మొదలిడితిని నేడు ♦ తుదిమట్టపేరును  
 మామక జహ్వగ్ని ♦ మంగు నిలిచి  
 లోనవభావ సం ♦ హరియైత సౌభగ్య  
 పదమాల నందిన్య ♦ పడయు యశము

౧౪. నీవు శృపసేయు పదమునే గల్పవాచ  
 నిగు నాకేయిలియు నో ♦ వింత నిజము

సురుచిరవిలాస లశునాఖ్య ధ పురనివాస  
చన్న కేశవదేవ వి ధ శాలభావ.

3

శ్రీ ప్రసిద్ధినిధి నీ ధ శతకమం దెసలేని  
సూక్ష్మతంచు మదిం ధ గుండలకు  
కలికాలయనింఱం ధ బులు దేవరసమక్ష  
మనం దెప్పించు కే ధ మనంజుకు  
మాట్మయ కష్టసా ధ ఖ్యముల నొక్కొకచోట  
దలచితినని యీర్వ్యం ధ చగులంబుకు  
భవదంఘ్రిసారస ధ భజన మేమరినాడ  
గని చూచినంతనే ధ గినియభో

శ్రీ సావిత్రిని భయపెట్టి ధ పైకిరాకు  
పద్మలోచన యిదె యల ధ వాటు సీకు  
సురుచిరవిలాస లశునాఖ్య ధ పురనివాస  
చన్న కేశవదేవ వి ధ శాలభావ.

4

శ్రీ నీలమేఘంబుపై ధ నెగడు విద్యుద్వల్లి  
యన రమభవమర ధ మాదునొప్పు  
బొడ్డుండమ్మివసించు ధ బిడ్డతుందుకుచే  
ముసకు తేలులు తమ ధ మొనలువిప్పు  
కుండలాంగదహార ధ కోటీరమణిరుచు  
ల్కిలుమిట్లుగొల్పుచు ధ మిన్నంగప్ప  
కదలినచరణము ధ ల్లజలందెల ఝణం  
ఝా తాళగతులకుం ధ జమప్రతెప్ప

తే॥ గీ॥ శేషతల్పము రవికాంతి ♦ సీమదప్ప  
 మ్రోల సాక్షాత్కరించు వ ♦ రాలకుప్ప  
 సురచిరవిలాస లగునాఖ్య ♦ పురనివాస  
 చిన్న కేశవదేవ వి ♦ శాలభావ.

5

సీ॥ చూడఁమణిప్రభా ♦ సులలితపింఛావ  
 తంసంబు తళతళ ♦ త్తవహింప  
 కస్తూరికాతిల ♦ కాభిరామంబైన  
 నగుమోము చందురు ♦ బిగినడంప  
 వరదాభయభాంగ ♦ వార్ధిజాంచిత చతు  
 మ్మరములు దేవతా ♦ తరులనొంప  
 హారాంశుకంబులు ♦ ద్యోతకాటి చండాంశు  
 మండలాహంకృతు ♦ ల్యాపిపంప

తే॥ గీ॥ కదములంబుజగర్వ సం ♦ పదలక్రమంప  
 మ్రోలవేంచేయు నామొలు ♦ లాలకింప  
 సురుచిరవిలాస లగునాఖ్య ♦ పురనివాస  
 చిన్న కేశవదేవ ♦ విశాలభావ.

6

సీ॥ బలిదానపునిద్రొక్కి ♦ పాతాళభూమికిఁ  
 బంపునప్పుడు నొప్పి ♦ పట్టెనేమొ  
 లభివాదవేళలం ♦ దజరుద్రవశాళి క  
 ర్కశరత్నములుదాకి ♦ కందెనేమొ  
 సామజేంద్రునిగావ ♦ సత్వరంబుగఁ దామ  
 వేంచేయు బహుళం ♦ గాంచెనేమొ

గురునైరిభాసి మం ♦ జరము సంబరవీధి  
కెగందన్నుచో బాధ ♦ దగిలెనేమొ

శే॥ గీ॥ దేవదేవాధదేవ నీ ♦ దివ్యచరణ  
నీరజంబులనొత్తంగ ♦ నిమ్మ రమ్మ  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

సీ॥ వైకుంఠమాధవ ♦ వాసుదేవ ముకుంద  
నారాయణజనార్ద ♦ నాబ్జనాభ  
దామోదరానంత ♦ ప్రత్యంతకలమాల  
శ్యామలాకార సం ♦ సారదూర  
వరధికన్యాపరి ♦ ష్వక్తవక్షోభాగ  
భాగీరథీజాని ♦ భాగధేయ  
సతశేషశేషాశ ♦ నామితపదజల  
జాత హృషీకేశ ♦ చక్రహస్త

శే॥ గీ॥ అనుచు జాగ్రదవస్థయం ♦ దహరహంబుం  
దలంతుం గలనైనఁ గన్పింప ♦ వలదెతండ్రి  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

సీ॥ క్షీరసాగ్ధోధి గం ♦ భీర తరంగ ని  
నాదంబుచేఁ జెవి ♦ నాటలేదొ  
సురవారకామినీ ♦ వరనృత్తశిఃజితం  
బుల లీనమై నినం ♦ గలుగలేదొ



చతురాననాది ని ♦ ర్జరబృంద జయజయ  
 ధ్వనులచే గుఱిజేసి ♦ విఙ్గలేదొ  
 పర్యంకభూతాహి ♦ పతితీవ్రవిశ్వాస  
 పవనంబుచే జెవి ♦ బడంగలేదొ

తే॥ గీ॥ ఇంత మొఱవెట్టుచున్న గా ♦ సంతయైన  
 విన్నచో బలకుండువే ♦ కన్నతండ్రి  
 సురుచిరవిలాస లగునాఖ్య ♦ పురనివాస  
 చన్న కేశవదేవ వి ♦ శాలభావ.

9

సీ॥ రామశ్యామలమేఘు ♦ కోమలదీప్త్యభి  
 రామ సీతామన ♦ స్సీమకామ  
 కామకోటినిలాస ♦ కలికల్మషనిరాస  
 భువనమోహనరాస ♦ భుజగవాస  
 వాసవమదహార ♦ వైసతేయవిహార  
 నవవీరచోర దు ♦ గ్ధయవిదూర  
 దూరవీక్షణవేద్య ♦ వీరయాధాభేద్య  
 సవంఖండితచైద్య ♦ సాధుహృద్య

తే॥ గీ॥ హృద్యభవమగువైద్య సం ♦ వద్యమాన  
 సద్యశఃపుంజ కలితాన ♦ వద్యవిద్య  
 సురుచిరవిలాస లగునాఖ్య ♦ పురనివాస  
 చన్న కేశవదేవ వి ♦ శాలభావ.

10

సీ॥ వాల్మీకి దేవర ♦ వారి కీర్త్యంశము  
 లాభిసింది పరమని ♦ ర్దోషఁడయ్యె

శుకయోగివర్యుడీ ♦ శుండవైన నీకథ  
 ల్వినుతించి వడ్వర్గ ♦ విజయుడయ్యె  
 వణ్ణించి మీదివ్య ♦ వైభవం బక్రూరుఁ  
 డమరదుర్లభపదం ♦ బధిగమించె  
 శ్రీవిష్ణుదిత్తు మీ ♦ సేవ్యత్వమును జాటి  
 చెప్పి సంస్మృతివాఢ్గి ♦ దప్పుకొనియె

శే॥ గీ॥ నిపుడు నాపిచ్చివ్రాతలే ♦ మిచ్చునట్లు  
 పూనిచేయింపఁదలచితో ♦ బుద్ధియందు  
 సురుచిరఁలొస లశునాఖ్య ♦ పురనివాస  
 చన్న కేశవదేవ వి ♦ శాలభావ.

సీ॥ అసురబాలుని యార్తి ♦ నాలించి యాయస  
 స్తంభమందుననిల్చి ♦ దరలలేదె  
 సర్వలోకశరణ్య ♦ సన్నిధిఁ గృపసేయు  
 మనవిభీషణు దయం ♦ గనఁగలేదె  
 మొఱవినినంతనే ♦ బిటబిట చనుచెంచి  
 కరినాథు నర్మిలి ♦ గావలేదె  
 అఖలేశమాంపాహి ♦ యని ద్రుపదాత్మజ  
 చింతింపఁ గరుణ ♦ వీక్షింపలేదె  
 పతిపరిభూతయై ♦ పరమాత్మ గావవే  
 యన నహల్యను భ్రీతిఁ ♦ దనుపలేదె  
 ఓకృపానిధి నీవె ♦ నాకు దిక్కని ద్రువుం  
 డధింప నతనికై ♦ యరుగలేదె

తే॥ గీ॥ అంత కరుణార్ద్రహృదయండ ♦ వయ్య నంత  
వేడుచున్నను రక్షింప ♦ వేమి తొడి  
సురుచిరవిలాస లశునాఖ్య ♦ పురినివాస  
చన్న కేశవదేవ వి ♦ శాలభావ.

12

సీ॥ హరినామకీర్తన ♦ హర్యక్షరవముచే •  
సమయవేపాపాఘు ♦ సామజములు  
మురవైరి పదభక్తి ♦ పరిశుధారాహితః  
బడకుండు నే విప ♦ త్పాదపములు  
వనజాక్షుదివ్య స ♦ పర్యానిలంబుచే  
బాయవే కామాది ♦ తోయదములు  
చక్రహస్తుకథాప్ర ♦ సంగకీల దహింపఁ  
జాలదే సంసార ♦ తూలరాశి

తే॥ గీ॥ ననుచు నీభక్తు లనిశంబు ♦ నభినుతింప  
వినినవాడైన లోకమం ♦ దనఘుఁడౌను  
సురుచిరవిలాస లశునాఖ్య ♦ పురినివాస  
చన్న కేశవదేవ వి ♦ శాలభావ.

13

సీ॥ సకలచైత్యవితాన ♦ సామజహర్యక్ష  
పాండవపక్ష శ్రీ ♦ వత్సవక్ష  
కరుణాకటాక్ష ని ♦ ర్జరసంచయాధ్యక్ష  
నవనీరజాతాక్ష ♦ భువనరక్ష  
ధృతసత్యదీక్ష ♦ నిర్జితజాతయాపాక్ష  
హితనిటలాక్ష భం ♦ జితమహోక్ష

ఘనశిరోహపక్ష ధ వనధిశిక్షణదక్ష  
శృంగారవీక్ష సం ధ దృంగరూక్ష

తే॥ గీ॥ కృతమహర్షి సతీశాప ధ గతివిమోక్ష  
దయఁగనంగదె భ క్తమం ధ చారవృక్ష  
సురుచిరవిలాస లశునాఖ్య ధ పురనివాస  
చన్న కేశవదేవ వి ధ శాలభావ.

14

సీ॥ అజసూతిమాససాగ ధ బుజకర్ణి కాంతరం  
బునఁజిక్కి మార్గముం ధ గనఁగలేదొ  
ప్రహ్లాదు దృఢతరం ధ బగుభ క్తి సంకెల  
బృధింపఁ గదలఁగా ధ వలనలేదొ  
అంబరీషధ్యాన ధ శాంబరీ మహిమచేఁ  
గలవరపడి దిక్కుఁ ధ గానలేదొ  
శ్రీ పరాశరమాది ధ శేఖరు మృత్యావ  
బంధంబు విడఁదీయ ధ బలములేదొ

తే॥ గీ॥ ఇట్టి ప్రత్యూహములు లాగి ధ పట్టకున్న  
సేవసాయింప నశ్రద్ధఁ ధ జేయఁగలవె  
సురుచిరవిలాస లశునాఖ్య ధ పురనివాస  
చన్న కేశవదేవ వి ధ శాలభావ.

15

సీ॥ ధీరమహావీర ధ కారుణ్యరసపూర  
నిగమాంతసంచార ధ నిర్వికార  
బుధజనమందార ధ పోషిత సురవార  
కౌస్తుభమణిహార ధ కలివిదార

మానితశతకోటి ♦ మన్మథాకార శ్రీ  
 రాధికాధరబింబ ♦ రాజకీర  
 వల్లవీజనదిత్ర ♦ వైభవాలంకార  
 యమునావసవిహార ♦ యదుఃకిశోర

తే॥ గీ॥ జలధిగంభీర మేఘమే ♦ చకశరీర  
 నన్నుఁ జేకోర త్రిభువనా ♦ పన్నివార  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

16

సీ॥ గతిసీవెరమ్ము మా ♦ పతివైతి వికలమ్ము  
 కోరికలిమ్ము భ ♦ క్తులదె సొమ్ము  
 దయఁగనంగదె మమ్ము ♦ దాసులమతివమ్ముఁ  
 జేయకు ననుసమ్ము ♦ సిరులఁదెమ్ము  
 మమ్మాదుకొమ్ము నీ ♦ మహిమను భువిఁజిమ్ము  
 మహితయశమ్ముఁ గా ♦ పాడుకొమ్ము  
 సకలకష్టాఘమ్ము ♦ సమయింపఁ జాపమ్ము  
 ననుగూర్పము శరమ్ము ♦ వినయమిమ్ము

తే॥ గీ॥ ఘనగుణంబులప్రోడవు ♦ గమ్ముఁ మమ్ము  
 భూరిసుఖములఁదేల్చు మ ♦ నారతమ్ము  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

17

సీ॥ నియతదయాపాంగ ♦ నీలమేఘశుభాంగ  
 చికురోపమితభృంగ ♦ నికరరంగ

కనదరాతివిభంగ ♦ వనధికన్యాసంగ  
 ఘనసుగుణోత్తుంగ ♦ ఖగతురంగ  
 శర్వధనుర్భంగ ♦ శయనీకృతభుజంగ  
 జితసహస్రానంగ ♦ ధృతరథాంగ  
 భార్గవోన్నతిభంగ ♦ పాలితమాతంగ  
 , జాతమాపమయాంగ ♦ సత్ప్రసంగ

తే॥ గీ॥ దళితకలికాలతిమిరప ♦ తంగమంగ  
 భోత్తమానంతమణికిరీ ♦ టోత్తమాంగ  
 సురుచిరవిలాస లశునాఖ్య ♦ పురనివాస  
 చన్నకేశవదేవ ♦ విశాలభావ.

1

సీ॥ ఇందిరాసతిమూపు ♦ నందొక కేలుండ  
 నొకట లీలాంబుజం ♦ బూఁగుచుండ  
 సిగఁజుట్టఁజాలని ♦ చిక్కురబృందమంగండ  
 భాగంబులను నాట్య ♦ మాడుచుండ  
 మందస్మితం బింద్ర ♦ మణిపర్వతముదండఁ  
 బండువెన్నెలపసల్ ♦ చెండుచుండ  
 కౌస్తుభమాణిక్య ♦ కలితవజ్రపుదండ  
 యుద్యదర్కశతంబు ♦ నొంచుచుండ

తే॥ గీ॥ మందమారుతకంపిత ♦ మా శిఖండ  
 దామహాదలసుప్రభల్ ♦ దనరుచుండ  
 నెదుట సాక్షాత్కరించు నా ♦ మదికినిండ  
 ప్రముదమొనఁగూడఁ బాలిత ♦ పద్మజాండ

సురుచిరవిలాస లశునాఖ్య ధ పురనివాస  
చన్న కేశవదేవ వి ధ శాలభావ.

19

సీ॥ సర్వలోకాధార ధ గర్వితారివిదార  
జితమన్మథాకార ధ శ్రుతివిహార  
కాలాంబుధరగాత్ర ధ కమలాప్రళయనేత్ర  
శివమతచారిత్ర ధ శ్రీకళత్ర  
దీనరక్షణదత్తు ధ మానితమునిపత్తు  
కౌస్తుభమణివత్తు ధ ఖలవిపత్తు  
తిలసుమసమనాస ధ దీప్తకాంచనవాస  
కమనీయదరహాస ధ కలినిరాస

తే॥ గీ॥ పూర్వభవహృత వసుదేవ ధ పుణ్యజాల  
భువనమోహన చిద్రోర్ధ్వ ధ పుష్కరాల  
యేల మమ్మేల జాగు గో ధ పాలబాల  
సురుచిరవిలాస లశునాఖ్య ధ పురనివాస  
చన్న కేశవదేవ వి ధ శాలభావ.

20

సీ॥ భవభయంబులకు మీ ధ భక్తిభావమే మందు  
వనధిజగలదు నీ ధ వత్సమందు  
ననితరసాలభ్య ధ మైన యశంబుడు  
సర్వేశ పదునాల్గు ధ జగములందుఁ  
బాండవేయుని ప్రాణ ధ పరిరక్షణమూనందుఁ  
బ్రతీనఁబూనితి ధర్మ ధ సుతునిముందు .

కుబ్జచందనమిచ్చి ♦ కోరెను మీపాండుఁ  
గన్నింపరాదె ని ♦ న్ననులంగందు

శ్లో॥ ౧౬॥ వెతకిచూచిన నీసాటి ♦ వేల్పు లెందు  
నుందు రఖిలంబు నీవె మా ♦ కిందునందు  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

౬

సీ॥ ఘృతభుజాంతరిసీమఁ ♦ గాపురంబుండిన  
లక్ష్మీ నిశ్చలతటి ♦ ల్లతికగాగ  
నను నన్నియున్నచోఁ ♦ గనరఘూఘంబను  
శ్రీసూక్తిసాంద్ర గ ♦ ర్జితముగాగ  
నంగదకోటిర ♦ హరప్రోతవిచిత్ర  
మణిరుచుల్బలవైరి ♦ ధనువుగాగ  
జితతమాలశ్యామ ♦ లతయైన తిరుమేని  
ప్రథమృదుప్రావృడ ♦ భంబుగాగ

శ్లో॥ ౧౭॥ వేగవేంచేసి భవదను ♦ రాగవృష్టి  
నల్పి మత్స్వంతసస్యశో ♦ షణ మడంప  
రాదె రారాదె యనుకంప ♦ లేదెవాదె  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

౭

సీ॥ అపరాధియనక కా ♦ కాసురుం నయఁజూచి  
కీర్తినొందితివన్న ♦ కింవదంతి



మలినవ ర్తనఁడైన ♦ మాలిని యనువానిఁ  
 గైకొంటివ నెడు నీ ♦ ఘన యశంబు  
 ఆజ్ఞాపాపిష్ఠఁ ♦ డైన యబామీళు  
 రక్షించితివను పు ♦ రాగాధ  
 సంగనాలంపటం ♦ డై మలియుచుఁడైన  
 యజ్ఞదత్తునిబోచి ♦ నట్టివార్త

తే॥ గీ॥ గల్లగానెంతు మమ్మేల ♦ నుల్ల ముల్ల  
 సిల్ల వేంచేయకున్న శ్రీ ♦ వల్లభవిను  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

23

సీ॥ వాత్సల్యమున నీకు ♦ వన్నెఁ గూర్చినవాఁడు  
 ప్రహ్లాదుఁడేగదా ♦ పద్మనాభ  
 అభయదాసమున నీ ♦ యశము నిల్పినవాఁడు  
 రావణానుజుఁడెగా ♦ రఘుకులేంద్ర  
 ఆర్తిహరత్వము ♦ దలగజనాథుఁడే  
 గద పేరుదెచ్చిన ♦ ఘనగుణాఘ్యఁ  
 డౌదార్యమునఁ బెద్ద ♦ యని లోకములలోనఁ  
 జాటిచెప్పినది పాం ♦ చాలిగాదె

తే॥ గీ॥ పతిరపావన బిరుదంబు ♦ బట్టుపట్టి  
 జగలేనిల్పుట నాబోటి ♦ జనులుగారె  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

24

సీ॥ శరణాగతత్రాణ ధీరుడంబునకు హాని  
 గల్గు నాపై దయ ధీరుగకున్న  
 నఖిలపాపధ్వంసి ధీరు బలంబు ధాకఁడైన  
 ససదృశభక్తి నా ధీశంకకున్న  
 నాపదుద్ధారకుం ధీను యశోవిభవంబు  
 గల్లగానెంతు న ధీనొల్లకున్న  
 సకలలోకారాధ్య ధీ చరణుండవను పల్కు  
 మిధ్యయా దర్శన ధీ మాయకున్న

తే॥ గీ॥ వాదమికనేల నేను నీ ధీవాడనన్న  
 గినిసి కరుణింపకున్న నీ ధీకీర్తినున్న  
 సురుచిరవిలాస లశునాఖ్య ధీ పురనివాస  
 చన్నకేశవదేవ వి ధీశాలభావ.

సీ॥ నిరతాన్నగోదాన ధీస్థితా మనుజుల  
 గరుణింప నీకెంత ధీమతగల్గు  
 వేదవేదాంతార ధీదుల జేరఁగఁదీసి  
 ప్రోచిన నీకేమి ధీపాసఁగు కీర్తి  
 ఏప్రొద్దు నీనామ ధీమమటక జపించు  
 భక్తులఁగాచుటే ధీపాటిగుణము  
 సుతసతీహితదూర ధీమతులఁగాచిన నీకు  
 దిరమానె పేరుప్ర ధీష్ణ లరయ

తే॥ గీ॥ కాచినను నన్ను నాబోటి ధీకఠినమతుల  
 గావవలె పేరురావలె ధీగాక నీకు

సురుచిరవిలాస లశునాఖ్యః ♦ పురనివాస  
చన్న కేశవదేవ వి ♦ శాలభావ

26

సీ॥ నిర్భయంబుగ దాస ♦ నివహంబు నినుఁ జేర  
కుండఁ బెన్నాముపైఁ ♦ బంకినాపు  
సిగ్గుచే నెవరు నీ ♦ చెంతఁజేరరటంచు  
దార నురంబునఁ ♦ దాల్చినాపు  
శరణార్థు లనిశంబు ♦ నరుదెంతురనుభీతి  
నడిసందరంబులో ♦ విడిసినాపు  
అండనుండినవాఁడు ♦ గుండె ఝల్లనిపోవ  
భూతనాథుని మైత్రీఁ ♦ బొందినాపు

తే॥ గీ॥ నీకు నీవొచ్చుఁ దిరుగాడ ♦ నేర్చినాపు  
కన్నులకుఁ జూపవైతి వీ ♦ పున్నతాపు  
సురుచిరవిలాస లశునాఖ్యః ♦ పురనివాస  
చన్న కేశవదేవ వి ♦ శాలభావ.

27

సీ॥ మాటిమాటికి బొంకి ♦ మహిఁ జరించెడు నతి  
కాముఁడు దువకారి ♦ కాంగలండె  
యెవ్వేళలను భోజ ♦ నేచ్ఛుతోఁ దిరుగాడు  
బహ్వశివలన యే ♦ పనులు ముగియు  
నతివాంఛితాడనం ♦ బైన రసోదితం  
బేయను స్త్రీలోలుఁ ♦ డేమిసేయుఁ  
బరిమపతివ్రతా ♦ భంగకరుండైన  
పూరుషుఁ డేనాటి ♦ బుద్ధిశాలి

శే॥ గీ॥ అన్నిగుణములు శ్రీవారి ♦ యందుఁగలవు  
గాన నెటుప్రోతువని నమ్మ ♦ కంబు నాకు  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

సీ॥ అతికాముకుండవౌట ♦ కిరర సాక్ష్యములేల  
చాల్గొల్లపడుచుల ♦ జవ్వనంబు  
జహ్వశివనుటకై ♦ ప్రబలసాక్ష్యముగాదె  
నిఖిలలోకములున్న ♦ నీయుదరము  
స్త్రీలోలుడని చాటి ♦ చెప్పటకై పారి  
జాతాపహరణంబు ♦ చాలదొక్కొ  
ధరసతీవ్రతభంగ ♦ కరుడవౌటకు సాక్ష్య  
ముల్గావె నీశిలా ♦ మూర్తు లరయ

తే॥ గీ॥ ఇంతఘనుడవు నీవని ♦ యే నెఱుంగు  
దైన విడనాడఁజాల నీ ♦ యంఘ్రియుగము  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

2

సీ॥ అటుకులుదిని కుచే ♦ లాఖ్య భూసురవర్య  
నకుఁగూర్చి తెశ్వర్య ♦ నికరములను  
భక్షించి యెంగిలి ♦ పండులాశబరికి  
వశముఁజేసితిని కై ♦ వల్యపదవి  
నఱువదినాల్గు వి ♦ ద్యల నభ్యసించి సాం  
దీపనిసుతుఁడొడి ♦ తెచ్చిపెట్టి

తటప్రదేశమం ♦ దన్న మర్పించిన  
మునిపత్నులకు భక్తి ♦ ముక్తు లిడితి

తే॥ గీ॥ వెవరిబ్రాచిలో ప్రతిఫల ♦ మేమిలేక  
లంచగొండివె నీవెప్పు ♦ డెంచిచూడ  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ. 30

సీ॥ నిజసోదరినిబట్టి ♦ విజయు రక్షించితి  
వంతియేగాని యిం ♦ దెంత కరుణ  
తల్లిదండ్రులచెఱు ♦ దప్పించుటకుఁ గంసు  
నడచితి వదియు భ ♦ క్తావనంబె  
జాయాపహరణ రో ♦ మముచేతఁ జౌలస్త్వఁ  
బరిమార్చి తది జగ ♦ దభద్రగుణమె  
బాణునికరములం ♦ బడఁద్రుంచి పౌత్రుని  
గొనివచ్చుటెంత లో ♦ కోవకార

తే॥ గీ॥ మహాహ నీ కైసవారల ♦ నాదరింతు  
వెవరు నీగుట్టుఁ దెల్పరీ ♦ విశ్వమందు  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ. 31

సీ॥ వావిదప్పిఁగింప ♦ వలదని మేనల్త  
మొత్తుకొన్నను బోని ♦ మొరటుతనము  
నినుగాలయవనుండు ♦ నిలఁమని పైకొనఁ  
బలువిడిచివట్టి ♦ పిటికితనము

విందారగించి సం ♦ క్రందను వీటిలో  
ద్రోహివై చేసిన ♦ దొంగతనము  
అపమానమనక వ ♦ ల్లవకామినుల పొందు  
గోరి చరించిన ♦ కొంటెతనము

తే॥ గీ॥ గుట్టుగానుండె నన్ను జే ♦ పట్టవేని  
బట్టబయలుగఁజేతు నీ ♦ బెట్టు విడుము  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

35

సీ॥ పల్కాటుమగధాధి ♦ పతి పోరఁదటిమిన  
నెన్నఁడువిడపు నీ ♦ కున్న బెట్టు  
అన్నులమిన్న నీ ♦ సన్నుతాంగికి మ్రొక్కి-  
చెడకయుంచితివి నీ ♦ చెంతఁ గుట్టుఁ  
బరులువిన్నను నవ్వు ♦ దురని లోలోమ్రొంగి  
తిరిగెదుబృందచే ♦ దిన్నతిట్టు  
నారడిఁబుచ్చితి ♦ వాపగాతనయుపై  
నల్లిచక్రముఁ బూస ♦ ననిన యొట్టు

తే॥ గీ॥ రట్టుఁజేయఁ రె యితరుఁడై ♦ నట్టులైన  
స్వామివైనందుచే నీకు ♦ సాగిపోయె  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

36

సీ॥ రాకపోకలెఱుంగ ♦ రాక వర్తిలుచుండు  
భార్యగల్గినవాని ♦ బ్రతుకదెంత

నిష్ఠాత్ములనుఁబట్టి ♦ నిరతము బాధించు  
 తనయుఁడబ్బినవాని ♦ ఘనతయెంత  
 నిమ్నాభిముఖుడాయు ♦ నిచ్చలుఁదిరుగాడు  
 కూతురుండినవాని ♦ గొప్పయెంత  
 గ్రామదాహకుఁడౌ ది ♦ గంబరితో మైత్రి  
 సల్పుచుండెడివాని ♦ సరసమంత

తే॥ గీ॥ వరుసనివియన్ని యేలిన ♦ వారియందె  
 కలవు కల్గిన భువనైక ♦ కర్త వనిరి  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

34

సీ॥ హలముసలంబుల ♦ నన్న భాగమువైచి  
 పంచాయుధములు గ్ర ♦ హించినావు  
 అసితాంబరమునీది ♦ హాటకాంబరము నా  
 దనుచు నేర్పనఁ జెపితి ♦ వన్న కీవు  
 నాభాగమనుచు ర ♦ త్నాకరంబుననుండి  
 యొసఁగితిపురినన్న ♦ కొక్కతావు  
 సామాన్యమణిహార ♦ సామగ్రి సహజన  
 కొసఁగి కౌస్తుభముఁ గై ♦ కొంటి వీవు

తే॥ గీ॥ నిన్ను సాదృశ్యముగ నెవ్వఁ ♦ డెన్నఁబోవు  
 దాయవిభజనమందు నా ♦ తప్పుఁగావు  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

35

సీ॥ నానిశూ తాటకం ♦ బోరఁ గూల్చిననాడె  
 నీతిమార్గాసక్త ♦ రీతి తెలిసె  
 మారుతి రారాజు ♦ పోరాడునాడె నీ  
 ధర్మైక పక్షపా ♦ తమ్ము తెలిసె  
 మున్నిచ్చి కల్పభూ ♦ భుజము మ్రుచ్చిలునాడె  
 దానశౌండత్వ మం ♦ తయును దెలిసె  
 పాండునందన దౌత్య ♦ పదవినందిననాడె  
 సర్వాతిశాయిత్వ ♦ సరణి తెలిసె

తే॥ గీ॥ లోకములకెల్ల నిన్నిప్పు ♦ డేకతమునఁ  
 దెలిసి ప్రాగ్ధించి బ్రతుకుటో ♦ తెలియవలసె  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ. 3

సీ॥ సుతుఁడెంతసుకృతియో ♦ మతిమంతులకు నల్ప  
 జీవితంబు ఘటింపఁ ♦ జేయుచుండు  
 సతియెంతనిర్దయా ♦ శాలినియో కోవి  
 దులువేడఁ జూడకఁ ♦ దొలఁగుచుండు  
 కోడలెంతటి మహా ♦ కుత్సితాత్మయొగాని  
 కలవారిఁజూచినఁ ♦ గనలుచుండు  
 మామయెంత విషస్వ ♦ భావుఁడో జననాశ  
 తరుణమన్నను బొంగి ♦ పొరలుచుండు

తే॥ గీ॥ నిదురపట్టదు నీకెప్పు ♦ నిఖిలలోక  
 ప్రళయమనుమాట వినునంత ♦ వలక దెంత



పాపమోకాని యెంత ని ♦ ర్భాగ్యుడైన  
నమ్మికొల్పున నీయడ్లు ♦ దమ్ములహవా  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

37

సీ॥ గొంతులో విషముంచి ♦ కొని మాటలాడు క  
పాలియా మీ ప్రియ ♦ బాంధవుండు  
గురుపత్నిఁగూడి తా ♦ గొంతుపై దిరుగాడు  
క్షయరోగియా మీకు ♦ స్వాలకుండు  
తనకంటె బెద్దమా ♦ తరుణికి మగడైన  
యంగవిహీనుడా ♦ యాత్మజుండు  
సేవుండ నితరుల ♦ నెట్టిపై దనభార  
ముంచిన ప్రౌఢయా ♦ ముటియుచుండు

తే॥ గీ॥ భార్య; తెలిసెను నీవారి ♦ వలన యుష్మ  
దీయ సద్గణసంపత్తి ♦ వేయునేల  
సురుచిరవిలాస లశునాఖ్య ♦ పురనివాస  
చన్న కేశవదేవ ♦ విశాలభావ.

38

సీ॥ త్రోసివేయక మాట ♦ దోయధి దయఁబూని  
భువినొసంగినఁ గట్టి ♦ తివి పురంబు  
నడిగినంతన కుబే ♦ రుండు రుణంబిచ్చినఁ  
బెండ్లాడితివి మహా ♦ పెద్దననుచుఁ  
గలుముల జవరాలు ♦ కాంతయైన కతాన  
వాసిగంటివి ధన ♦ వంతులందు

నైనవారలు పెద్ద ♦ వని గౌరవముఁజూప  
వల్లవజనచక్ర ♦ వర్తివైతి  
తే॥ గీ॥ వేదిపదిమందితోపాటు ♦ వాదమునకు  
నైనఁ బితౄజ్ఞతంబు నీ ♦ కనఘచరిత  
సురుచిరవిలాస లశునాఖ్య ♦ పురనివాస  
చన్నకేశవదేవ వి ♦ శాలభావ.

3!

సీ॥ సవతితల్లికి సంత ♦ సముఁగూర్ప వనికేగి  
తల్లిపై శోకాగ్ని ♦ జల్లినాపు  
సర్వసర్వసహా ♦ చక్రమేలు మటంచు  
సహజుండు వేడ వే ♦ సారినాపు  
అతిబలుండగు వాలి ♦ నన్యాయమునఁజ్రుంచి..  
బలహీను రవిజుఁ జే ♦ పట్టినాపు  
నినుగాంచి సంతోష ♦ నీరధినిలాడు  
నవనిజం బరుషోక్తు ♦ లాడినాపు  
తే॥ గీ॥ ఏమిటివెట్టి నడవడి ♦ స్వామివైన  
నాడు వీవేమి యాలోచ ♦ నపరుండవొకా  
సురుచిరవిలాస లశునాఖ్య ♦ పురనివాస  
చన్నకేశవదేవ వి ♦ శాలభావ.

4!

సీ॥ స్వల్పదానముఁగోరి ♦ సర్వస్వ మపహరిం  
వఁగనెంచు పెంత సం ♦ పత్కరంబా  
వంచించి రాజన్య ♦ సంచయమును భ్రష్టిఁ  
దోడితెచ్చు టదెంత ♦ దొడ్డతనమొ

బీద బాపనిగోరి ♦ పృథుకముల్పెట్టింది  
 కొని తినుటెంతటి ♦ గొప్పగుణమొ  
 ప్రణయవైరావేశ ♦ భరితయై యొప్పుగు  
 పడఁతికి మొక్కుటే ♦ పాటిఘనమొ

జే॥ గీ॥ తెలియ నేరికి తరము నీ ♦ దివ్యచిత్త  
 గతివిలాసము బ్రహ్మాండ ♦ తతులలోన  
 సురుచిరవిలాస లశునాఖ్యి ♦ పురనివాస  
 చన్న కేశవదేవ వి ♦ శాలభావ.

41

సీ॥ స్త్రీవచనంబుచే ♦ సిరతరంబాతాత  
 సకలసంపత్తికి ♦ స్వస్తిచెప్పితి  
 వొకపక్షిమాట తా ♦ వక మనంబున నమ్మి  
 నిర్ణయించితి శత్రు ♦ నిలయ మహాహ  
 ఒకకొత్తొ స్నేహ ♦ మొనరించి స్వమతాను  
 యాయపై నాగ్రహ ♦ మందినాపు  
 బుధశత్రుడగువాని ♦ బుద్ధుల నాలించి  
 జడమయునకు మ్రొక్కె ♦ జాలితీపు

జే॥ గీ॥ నీగుణంబులు వినుతింప ♦ నెవరితరము  
 సకలముడిగిన సన్నాసు ♦ లకునుదప్పు  
 సురుచిరవిలాస లశునాఖ్యి ♦ పురనివాస  
 చన్న కేశవదేవ వి ♦ శాలభావ.

42

సీ॥ పుత్రిని దయ్యాల ♦ పోతున కిచ్చితిఁ  
 గాపురంబేరితిఁ ♦ గడవఁగలదొ

అనయము వైరుధ్య ధ మునఁ బెనంగెడు భార్య  
 లిరువుర నిక నెట్లు ధ లేలఁగలనొ  
 ఆత్మజం డంగనా ధ దౌత్య జీవనుడయ్యె  
 నీయపక్షీర్తి నే ధ నెట్లు సైతు  
 శ్వశురుఁడేకాలంబు ధ జడనిధియైయుండె  
 . గష్టసౌఖ్యము లేరి ధ కడను దెల్పు

తే॥ గీ॥ దనుచు వైరాగ్యమునుజెంది ధ మనమునందుఁ  
 బాముపైఁ బవ్వళించితే ధ స్వామి నీవు  
 సురుచిరవిలాస లశునాఖ్య ధ పురనివాస  
 చన్న కేశవదేవ వి ధ శాలభావ.

4

సీ॥ స్వాంతమందున దేవ ధ తాంతరంబును వీడి  
 భజియింప మిము బహు ధ భక్తిఁబొంగి  
 యొకనాటికైన న ధ మృక పరీక్షించుటల్  
 మానకుంటివటంచు ధ మదిగలంగి  
 తలఁచినంతనె యిష్ట ధ తమములౌ వస్తువుల్  
 దండ్రీయాయకయున్నఁ ధ దనయుభంగి  
 నభిలషించినవేళ ధ నరసి కామ్యార్థముల్  
 భర్తయొసఁగకున్న ధ భార్యభంగి

తే॥ గీ॥ నంబుజాతాక్ష నే స్వతం ధ త్రంబువలన  
 నంటి నినుఁ గొన్నిమాట అ ధ న్నింటి మదిని  
 నిల్పి గనలకు నా మనో ధ నిశ్చయంబు  
 సర్వమెఱుంగవె దేవతా ధ సార్వభౌవా

సురుచిరవిలాస లశునాఖ్య ధ పురనివాస  
చన్న కేశవదేవ వి ధ శాలభావ.

44

సీ॥ జనకుడస్తైశ్వర్య ధ సంపన్నుడైయున్న

సుతుడొందఁగారాని ధ శుభమదేది  
పతివయోభాగ్యరూ ధ పములుండి వశుడైన  
సతిపొందఁగాలేని ధ సాఖ్యమేది  
సార్వభౌముఁడు వేద ధ శాస్త్రానుచరుడైన  
ప్రజవడయఁగలేని ధ భాగ్యమేది  
అఖిలకళావిదుం ధ డాచార్యుడైయున్న  
గృహమేధిఁగూడని ధ మహిమయేది

తే॥ గీ॥ సర్వశేషివి నీవు మా ధ స్వామివైతి  
వెందు మే మొందరాని యా ధ నందమేది  
సురుచిరవిలాస లశునాఖ్య ధ పురనివాస  
చన్న కేశవదేవ వి ధ శాలభావ.

45

సీ॥ అణువునం బరమాణు ధ వౌచు మహత్తునం

దతి గొప్పయై వెల్లు ధ నరఁడెవండు  
అఖిలాండకోటి బ్ర ధ హ్మండ సృష్టిసితి  
ప్రళయకరుండగు ధ ప్రభువెవండు  
ప్రథితవేదాత్మక ధ ప్రణవకారణవర్ణ  
వాచ్యుడై చెలువొందు ధ వాఁడెవండు  
భవపద్మసంభవ ధ ప్రముఖులౌ యమరులఁ  
గనుసన్నలను నిల్పు ధ ఘనుఁ డెవండు

తే॥ గీ॥ ఆదిమధ్యాంతరహితుఁడౌ ♦ యతఁ డెవండు  
 నీవుగాకన్యఁ డొక్కఁడు ♦ నిరుపమాన  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

46

సీ॥ స్వర్ణది.నీపాద ♦ సరసిజోద్భవమయ్యె  
 బల్కంగలారె శ్రీ ♦ పాద మహిమ  
 పరమేష్ఠి నీ నాభి ♦ పద్మమం దుదయించె  
 నుదరసంపద నెన్నఁ ♦ గ దరమాన  
 చంద్రుండు నీ మనో ♦ జాతుడై వెలుగొందె  
 నాత్మవైశద్య మే ♦ మని వచింత్రు  
 లోకబాంధవుఁడు నీ ♦ లోచనభవుఁడయ్యె  
 దరమె వీక్షణభాగ్య ♦ గరిమఁబూగడఁ

తే॥ గీ॥ గవులు గుమిగూడి వేయెండ్లు ♦ కష్టపడిన  
 నీకు సముండవు నీవెచో ♦ నిశ్చయముగ  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

47

సీ॥ ఆత్మేశ్వరుండవై ♦ యలరెడు నీకంఠఁ  
 బరుఁడెవ్వఁడీ లోక ♦ ప్రతలికెల్ల  
 విశ్వాత్మకుండవై ♦ వెలసిన నిను వీడి  
 యెవనిలో లయమగు ♦ భవనపంక్తి  
 భవదీక్షణ త్ర వై ♦ భవులయ్యె బ్రహ్మదు  
 లభవయుష్మత్సమా ♦ భ్యధికు లెవరు

నీకంటె నెవ్వఁడీ ♦ నిగమ మహారాజ్య  
 సంచారలభ్యుఁడౌ ♦ శాశ్వతుండు  
 తే॥ గీ॥ సకలచేతన రక్షణో ♦ తాహపరవ  
 శుండపీ వొక్కరుడవె వే ♦ తండవరద  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ. 48

సీ॥ పరమయోగులకైనఁ ♦ బట్టంగరాని ని  
 న్నతివ యొక్కతె ణోటి ♦ కంటంగట్ట  
 సిరియైన నీయునుఁ ♦ జెందని వాల్లభ్య  
 వదవినొందిరి గొల్ల ♦ పడుచు లహహ  
 బ్రహ్మనులకునైనఁ ♦ బడయంగరాని నీ  
 పరిచర్యనందె గో ♦ పాల సుతులు  
 మహనీయ దుర్లభ్య ♦ మగు భవద్గర్భన  
 మా భీరకరతలా ♦ మలకమయ్యె  
 తే॥ గీ॥ వారి సౌభాగ్యమో లేక ♦ వనజభవుని  
 వ్రాతనైనను దిద్దు శ్రీ ♦ వారి దయయొ  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ. 49

సీ॥ ఆహారనిద్రల ♦ నైన విసర్జించి  
 లెక్కింపవచ్చు భూ ♦ కేణువులను  
 జనులవిధశ్రమకొప్ప ♦ పల్కవచ్చును మింటి  
 చుక్కల నెన్నియో ♦ లెక్కవెట్టి

సాగరోదకబిందు ♦ సంతతిఁ గష్టించి  
 లెక్క సేయఁగవచ్చు ♦ నిక్కముగను  
 దేవాధిదేవ సీ ♦ దివ్యమంగళగుణా  
 వళి మామకీన దు ♦ ర్వారకలుష  
 శ్రీ గీ॥ ములను గణించి తెల్పఁగా ♦ నలవియగునె  
 ధాతకైసేను బ్రమధ సం ♦ త్రాతకైన  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

50

సీ॥ నిష్కాములై మిమ్ము ♦ నిరతము సేవించు  
 పరమభక్తులకెల్ల ♦ బాడికుండ  
 సర్వస్వమును భవ ♦ తాన్నిధ్యమే యను  
 ఘనులకెల్లరకు బం ♦ గారుకొండ  
 ముక్తికాంతా మన ♦ శృక్తి సంహరశీల  
 మగు భవజనుల ము ♦ త్యాలదండ  
 శమన సైనిక ధైర్య ♦ శౌర్యంబులను మాపి  
 పాఠదోలఁగజాలు ♦ పట్టుజండ  
 శ్రీ గీ॥ శత్రుజనమారణోత్తిష్ట ♦ చాపదండ  
 మార యేమందు దేవర ♦ వారి యండ  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

51

సీ॥ ద్రాణిబాణాన్ని సం ♦ తప్తుడై పసిపాప  
 ప్రాణమూల్ దేనిచే ♦ బడసెఁ దొల్లి



ఎందుచే ధర్మజం ♦ డేడు దీవుల నేలఁ  
 దన యశశ్చంద్రిక ♦ ల్లరణిఁజల్లి  
 ధ్రువుఁడటులొందె వా ♦ గ్ధవ ముఖ్య గీర్వాణ  
 సమితి చేరనిచోటు ♦ సంతసిల్లి  
 నకలబ్రహ్మాండ సం ♦ క్షపిత పాపాఘమ  
 స్పృఢఁగాంచె నెందుచే ♦ బాలవెల్లి

తే॥ గీ॥ అట్టి భవదీయ సరసద ♦ యామలల్లి  
 కాదె దాసులపాలిటి ♦ కల్పవల్లి  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

52

సీ॥ మున్నుడింటి వటంచు ♦ మున్ను నిన్ను యశోద  
 దండించె నా సతి ♦ ధైర్యమెంతో  
 నందండు నిన్నాల ♦ మందలఁగాయఁగా  
 నియమించె నాతని ♦ నేర్పదెంతో  
 వెన్నముచ్చని గొల్ల ♦ కన్నియల్నినుబట్టి  
 బంధించిరట వారి ♦ బలమదెంతో  
 గురుపత్ని కట్టెలు ♦ గొట్టి తెమ్మని పంపె  
 దలపోయ నామె స్వా ♦ తంత్ర్యమెంతో

తే॥ గీ॥ భక్త్యధీనుండవగుటచే ♦ శక్తికల్గి  
 చేసిరానాడు వారిట్టి ♦ చేష్ట లహహ  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

53

సీ॥ రాజ్యార్థులె మిమ్ముఁ ♦ బ్రాంఢించువారికిఁ  
గరిపురీశుఁడు యుధి ♦ స్థిరుఁడె సాక్షి  
పుత్రార్థులె మిమ్ముఁ ♦ బూజించువారికిఁ  
గరుణీలలాను యు ♦ తరయె సాక్షి  
సౌఖ్యార్థులె మిమ్ము ♦ శరణనువారికి  
ఘనుఁడైన యా విభీ ♦ మణుఁడె సాక్షి  
మోక్షార్థులె మిమ్ము ♦ పేక్షించువారికి  
ఖట్వాంగభూమి పా ♦ గ్రణియె సాక్షి

తే॥ సీ॥ సిరులు నిను గోరి యనిశము ♦ సేవఁజేయు  
చుండువారికి ధరఁ గుచే ♦ టుండె సాక్షి  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

54

సీ॥ భవదీయ దివ్యనా ♦ మప్రభావోత్కర్ష  
దాక్షాయణీ ప్రాణ ♦ ధవుఁ డెఱుంగు  
త్వత్పాద సరసిజా ♦ త పరాగమాహత్య  
మతిపూత గౌతమ ♦ సతి యెఱుంగు  
తమ నిగ్రహ ప్రసా ♦ దముల వైఖరి భక్తి  
పరుఁడైన యాపగా ♦ వరుఁ డెఱుంగు  
మీ సత్యశేముషీ ♦ భాసురలీల లా  
దశకంధరుని సహా ♦ దరుఁ డెఱుంగు

తే॥ గీ॥ గాక దేవర కల్యాణ ♦ ఘనగుణోఘ  
మహిమఁ డెలియంగ నేర్చునే ♦ మాదృశుండు

సురుచిరవిలాస లశునాఖ్య ధ పురనివాస  
చన్న కేశవదేవ ధ విశాలభావ.

55

సీ॥ ఇళ ప్రాణముల్నిల్య ధ వొక క్షణంబనుదాక  
వారణేంద్రుని గావ ధ వచ్చినావె  
రారాజు సభలోఁ బ ధ రాభవించినదాక  
ద్రావడిఁ బ్రోవఁగాఁ ధ దలఁచినావె  
అన్నచేఁ దన్నులు ధ తిన్నదాక విభీష  
ణునిపై దయారస ధ మునిచినావె  
పినతల్లి వెళ్ళఁగొ ధ ట్టినదాక యాత్రాన  
పాడిని గరుణఁ గా ధ పాడినావె

తే॥ గీ॥ భక్తజనులకు ముం దహం ధ భావ ముడిపి  
కడకు రక్షించుచుందు వో ధ కమలనాథ  
సురుచిరవిలాస లశునాఖ్య ధ పురనివాస  
చన్న కేశవదేవ వి ధ శాలభావ.

56

సీ॥ ధృతశిరస్తటవిష ధ ప్రతతుండై చెల్వొందు  
పురుషుండా మీ భార ధ మూనువాడు  
సతతరంద్రాన్వేష ధ రతుండై ప్రవర్తిల్లు  
పురుషుండా మీ భార ధ మూనువాడు  
వినువేళఁ గనలేని ధ గనువేళ వినలేని  
పురుషుండా మీ భార ధ మూనువాడు  
వక్రగాములకెల్ల ధ వల్లభుడైయున్న  
పురుషుండా మీ భార ధ మూనువాడు

అఖిలజగత్ప్రాణ ధ హరియై జీవించు  
పురుషుడా మీ భార ధ మూనువాడు

తే॥ గీ॥ ఆదినుండియు శేషుడే ధ యను తలంపు  
చేత నిక్షేపరాయణుడై ధ యీతగాని  
యంను నీ సర్వభారంబు ధ బొందుపఱచి  
సాక్షివై చూచుచుంటివే ధ జాయతొడ  
సురుచిరవిలాస లశునాఖ్య ధ పురనివాస  
చన్న కేశవదేవ వి ధ శాలభావ.

57

సీ॥ ఆస్యవివరమునం ధ దఖిల ప్రపంచంబు  
జూపింపఁగ యశోద ధ చోద్యమందె  
కార్చిచ్చు మ్రుంగుట ధ ల్గమలారఁగాంచి గో  
వరిపాలకుల్కుహ ధ ప్రాథుడనిరి  
కాళియోరగు ఫణి ధ గ్రములఁ దాండవకేళి  
సల్పుచో లోకుల ధ సాధ్యుడనిరి  
తననసాంపతిలోక ధ ముననుండి కొనిరాగ  
నందుండు నిరుపమా ధ నందుడయ్యె

తే॥ గీ॥ గాని నిను సర్వకారణ ధ కారణుడ  
వచుచు మదిసమ్మి గొల్చిన ధ వారలేరి  
సురుచిరవిలాస లశునాఖ్య ధ పురనివాస  
చన్న కేశవదేవ ధ విశాలభావ.

58

సీ॥ రారశౌరి యటంచు ధ జీరి నిన్ముద్దాడ  
నందునిభాగ్య మే ధ మందునొకొక

త్వచ్చరీర రజోంకి ♦ తముఁ జేసికొనె మేను  
 నందునిభాగ్య మే ♦ మందునొక్కొ-  
 వచ్చిరావట్టి నీ ♦ వాక్యంబు లాలించె  
 నందునిభాగ్య మే ♦ మందునొక్కొ-  
 భవదుపగూహన ♦ పారవశ్యమునొందె  
 నందునిభాగ్య మే ♦ మందునొక్కొ-

తే॥ గీ॥ ఎన్ని జన్మలఁ జేసిన ♦ పున్న మతనిఁ  
 జేర నినుఁ బెంచఁగల్గెనో ♦ చెప్పనగునె  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

59

సీ॥ సైవములంగాళోల ♦ మునుబూని పాల్ద్రావఁ  
 జేసిన కుమతి కి ♦ చ్చితిమి మోక్ష  
 మభవయుష్మచ్చత్రుఁ ♦ డౌ శిశుపాలు నై  
 క్యముఁజేసికొంటి వీ ♦ వాత్మయందు  
 మీపేరు విననని ♦ మేదినిఁ దిరుగు ఘం  
 టాకర్ణు పాప మ ♦ డగచి తహహ  
 నీ ప్రాణముల్దీయ ♦ నెంచి రప్పించిన  
 శుంఠ కిచ్చితివి హై ♦ కుంఠపదవి

తే॥ గీ॥ శాత్రవులకైన నీ విట్టి ♦ సౌఖ్య మొసంగ  
 మఱుంగుఁజేరినవారి కే ♦ మరును భువిని  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

60

సీ॥ లోకంబు లుదరంబు † లోనఁ గల్గిన నీకు  
 వసుదేవు గృహమె ని † వాసభూమి  
 నిఖిలకారణుడవై † నెగడు నీ కా యుశో  
 దా నందులే తల్లి † దండ్రు లహహ  
 పాలకడలిలోనఁ † దేలియాడెడు నీకు  
 బలకరంబే గొల్ల † పడఁతి పాలు  
 చరణంబునన్గంగ † జననమొందిన నీకు  
 శుచియొసంగెనె గర్భ † సుఘట జలము

తే॥ గీ॥ ఏమిచిత్రమొ నీ కథ † లెవని కెఱుక  
 భక్తమందార ధృతలోక † భారధీర  
 సురుచిరవిలాస లశునాఖ్య † పురనివాస  
 చన్న కేశవదేవ వి † శాలభావ.

61

సీ॥ పురిటింటిలోఁ దల్లి † పుత్రులంబోలే స  
 దృక్పాళి నరసి కా † పాడుచుంట  
 అఖిలకష్టములు నీ † వనుభవించుచునైన  
 దాసుల కభిలషి † తంబు లిడుట  
 జనకుండు సుతు నవ † చారంబుకైవడిఁ  
 బరమభక్తుల దోష † మరయకుంట  
 లేగను వెన్నంటి † యేగు ధేనువుమాడ్కి  
 సేవకతతివెంటఁ † బోవుచుంట

తే॥ గీ॥ తగియె దేవరవారికే † తమనుబోలు  
 పోషకుండేడి పదునాల్గు † భవనములను

సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

62

సీ॥ కృష్ణత్వమునమించె ♦ గిసలయాధరి భవ  
తూచ సుందరంబు నే ♦ కవి వదించు  
నచ్యుతత్వమునొందె ♦ నంగన నీ పయ్యో  
ధరము లాన్నత్య మెం ♦ తనుచుఁ జెప్పును  
భుజగపర్యంకత్వ ♦ మును బొందె నతివ నీ  
యుదర మెట్లు నుతించు ♦ మదనుఁజైన  
నీ శరీరము హృషీ ♦ కేశత్వము వహించె  
సుందరి నీ యంద ♦ మెందుఁ గల్గు

తే॥ గీ॥ ననుచుఁ గులటలఁ బొగడుచు ♦ ననుదినంబు  
జారుఁడైనను మోక్షంబుఁ ♦ జూఱఁగొనఁడె  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

63

సీ॥ చరియింతు మీ దివ్య ♦ చరణయుగ్మము నమ్మి  
నినుగాంచి యభ్రమే ♦ యనును నెమ్మి  
సలిపించితివి కౌర ♦ పులవైన నొక దొమ్మి  
పాండుపుత్రులతోటి ♦ పాటుకమ్మి  
గర్వంబువిడచె నీ ♦ కన్దవఁగనిదమ్మి  
దాపుఁజేర్పఁగ రాదె ♦ దయనుజమ్మి  
నినుఁగాక నితరుల ♦ నే స్తుతింపను సుమ్మి  
విన్నకమాలింప ♦ వేగరమ్మి

తే॥ గీ॥ భక్తిధనమును వాంఛించి ♦ భావమమ్మి  
వసుధఁ దిరుగుట నీ కల ♦ వాటె లెమ్మి  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

64

సీ॥ సకలవారిచరాళి ♦ చరియింప ధృతిఁదూలి  
మున్నీటిలోఁదేలి ♦ ముగ్ధజాలి  
భుజగలోకంబెల్ల ♦ భుగభుగధ్వనివల్లఁ  
దల్లక్రిందై తల్ల ♦ డిల్లి డుల్ల  
దుమికినంత న పొంగి ♦ తోయరాశి చెలంగి  
నలువైపులఁ గలంగి ♦ కలయనింగి  
సోమకాసురుఁ దొట్టి ♦ సుఖలీల మెడఁబట్టి  
ప్రాణముల్విడఁగొట్టి ♦ వడసినట్టి

తే॥ గీ॥ త్రయిఁ బ్రసాదింపవే మున్ను ♦ ధాతృ నార్తి  
మాపి లోకైకకీర్తి శ్రీ ♦ మత్స్యమూర్తి  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

65

సీ॥ పాలమున్నీరొక్క ♦ భాండమై వెలుగొండ  
మహితాద్రియూషమై ♦ మార్పునొండ  
ఫణిపతిరజ్జువై ♦ పరిణామమునుజెంద  
లోకముల్బునునాల్గు ♦ లోనఁ గుండ  
తమతమ హస్తము ♦ ల్దారుమూరై కండఁ  
ద్రచ్చుచుండఁగ దేవ ♦ దనుజులంద



రును గూడి నగము జా ♦ రుచునుండ వంగంద  
 నిలిచి సంప్రార్థింప ♦ నీవు క్రిందఁ  
 తే॥ గీ॥ జేరి మూపునఁబూని యు ♦ శేషభార  
 మమృత మొసఁగితి వార కూ ♦ రావతార  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

66

సీ॥ గిరిమహీరుహయు క్త ♦ ధరణినాకమూరితి  
 ముంచి సాగరమందు ♦ మించి నీతి  
 వీడి మిమ్మెదిరింప ♦ విబుధలోకారాతి  
 యైన హిరణ్యాక్షు ♦ నాత్మహేతిఁ  
 బడఁద్రుంచి దైత్యులు ♦ పార దిక్కులు భీతి  
 మాయురేయన దేవ ♦ మనుజుజాతి  
 సస్యగ్రలగ్నతు ♦ పారబిందుపుభాతి  
 వెలుంగ దంష్ట్రాగ్రమం ♦ దిలమహతి

తే॥ గీ॥ వైభవంబునఁ గన్పట్టి ♦ వసుధ లాఁతి  
 వారలందెల్ల భీతిభా ♦ వంబుఁబాతి  
 తహహ శ్రీమద్వరాహు ♦ ద్రాబ్జసూతి  
 తుష్టికారణమైతివ ♦ రిష్టతాతి  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

67

సీ॥ పుండరీకాక్షుడీ ♦ మండప స్తంభమం  
 దుండకుండిన నిన్నుఁ ♦ జెండి ఖండ

ఖండముల్పేతు నా † మండలాగ్రంబుతో  
 నుండు మర్భకయంచు † మండి చండ  
 తాండవంబునఁ బద్మ † జాండభాండమునిండ  
 గండఁడైయాల్చి యు † ద్దండదండ  
 శౌండుఁడౌ వసుకశి † పుం డాత్మదోఃకాండ  
 మండితంబగు గదా † దండతుండ

తే గీ॥ మున హిరణ్యసభా స్తంభ † మును వితండ  
 వాదియై మోదెఁ దెలియ కీ † వంచునుండ  
 సురుచిరవిలాస లశునాఖ్య † పురనివాస  
 చన్న కేశవదేవ వి † శాలభావ.

68

సీ॥ వ్రళయనిర్భూతరా † వము నీసడింపఁజా  
 ల్పేళపెళధ్వని లోక † ములఁ గలంప  
 లయకాలజనిత వ † లాహకతతిలీలఁ  
 బాగ్రగమ్మ భూనభం † బులు చలంప  
 మిన్నుండి భువివ్రాలు † మిల్గురులనుగాంచి  
 యసురుఁడు మృతి తప్ప † దని తలంప  
 వనజాసనాది దై † వతనికాయము భీతి  
 కలితమా భక్తి నం † జలి ఘటింప  
 నరసింహయాపివై † ధర హేమకశిపుని  
 యసువులాక్షణములో † నవహరింపఁ  
 దరలికంబమునుండి † దైత్యుని బరిమార్చి  
 తౌచార ప్రహ్లాదుఁ † డభినుతంప

తే॥ గీ॥ భక్తరక్షణవరత ని ♦ స్ఫురిధవింప  
సకలమునిపుంగవుగూడి ♦ సంతసింప  
వితతకీర్తి వహింప సే ♦ వితనిలింప  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

69

సీ॥ అదితికశ్యపులకు ♦ నన్దుబ్ధుడవౌచుఁ  
బుట్టి వారల పున్న ♦ ముననుబట్టి  
వడుగువై పసుపుదో ♦ వతి కటితలమునం  
గట్టి యాఘానీచ ♦ కంబునెట్టి  
బలిసలలిత యజ్ఞ ♦ నిలయము సుఖలీల  
మెట్టి తచ్చిత్తంబుఁ ♦ గట్టిపెట్టి  
త్రిపదవై శాల్య పృ ♦ ధ్వని గోరి దానముం  
బట్టి మోదముతో న ♦ భంబుడొట్టి

తే॥ గీ॥ అంఘ్రియుగమున దివి భువి ♦ నణచిపట్టి  
వసుధనిల్చుక యతని యా ♦ వలకుఁగొట్టి  
త్రిదశసామ్రాజ్య మన్నవైఁ ♦ దెచ్చికట్టి  
తెంతచేసిలొ పొట్టివై ♦ యంతుముట్టి  
పరుఁడెవండైనఁ గలఁడె నీ ♦ వంటి జెట్టి  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

70

సీ॥ జగతి రాజన్యవం ♦ శజాలు దుర్మదులౌచుఁ  
దిరుగభూభారంబుఁ ♦ దీర్ప నేమ

మును బూని పరమపా ♦ వనమైన భృగుమహా  
 ముని వంశమున నీవు ♦ మొనరి జామ  
 దగ్నుండవై పుట్టి ♦ ధరణి ముయ్యేడుమా  
 ర్ణఖలాయుధములతో ♦ నమిత రామ  
 సమునొంది రాజవం ♦ శజులను వెంటాడి  
 నటకి ప్రోవులువెట్టి ♦ నైజధామ

తే గీ॥ మునకుఁ జేరితి వరిభీమ ♦ మునిలలామ  
 పతితజనపావనోద్దామ ♦ పరశురామ  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

71

సీ॥ సకలజగజ్జాల ♦ జనకుండవై కోస  
 లేంద్రుని సుతుడవా ♦ టొంతవిత  
 ప్రమథాధిపతి ధను ♦ ర్భంగశుల్క మొసంగి  
 యింతిని గైకొను ♦ టొంతపంత  
 మటవులలోనఁ బ ♦ ర్యటనంబుసేయుట  
 త్రిదశశాత్రవుల క ♦ దెంత చింత  
 బలపరాక్రమశాలి ♦ బలభేది తనయున  
 కింతనూజుని మైత్రి ♦ యెంత వంత  
 పగవానితమ్ముని ♦ పై ననుగ్రహమూని  
 చెంతఁజేరఁగదీయు ♦ టొంత శాంత  
 మఖిలసేనలతో ద ♦ శాస్త్రుని బరిమార్పు  
 టింద్రాది దివిజుల ♦ కెంత సంత

తే॥ గీ॥ సము యెటుంగ వశంబె యీ ♦ జగతి నెంత  
 వారలనునైన రఘుకులే ♦ శ్వర రవంత  
 సురుచిరవిలాస లఘునాఖ్య ♦ పురనివాస  
 చన్న కేశవదేవ వి ♦ శాలభావ.

72

సీ॥ యాదవకుల కల ♦ శోదధి పూర్ణసు  
 ధాకరమూర్తివై ♦ దసరి లీల  
 హలగదాముసల ఖ ♦ ద్లాది దివ్యాయుధం  
 బుబ్బూని హస్తినా ♦ పురముఁ గేలఁ  
 బెకలించి భూపభా ♦ రకులను దునుమాడి  
 రైవతరాజాధి ♦ రాజ బాలఁ  
 బరిణయంబై యహా ♦ ర్పతి తనూజాతపై  
 నల్లి తద్గురయం ♦ బపుడె నేల

తే॥ గీ॥ పాలుజేసితి మధులోల ♦ నీలచేల  
 కదనరిపుజాలకాల శ్రీ ♦ కామ పాల  
 సురుచిరవిలాస లఘునాఖ్య ♦ పురనివాస  
 చన్న కేశవదేవ వి ♦ శాలభావ.

73

సీ॥ దేవకియను వసు ♦ దేవుని పన్నియం  
 దావిర్భవించి మా ♦ యావిలోల  
 మానసులౌ యశో ♦ దా నందలనుజేరి  
 వారిచే బెంపుడు ♦ వడసి రాల  
 వానను గురియింప ♦ వానసుఁ డపు డ్రి  
 శేఖరిమెత్తి నీ ♦ చిటుతవేలఁ

గంసాది దుష్టరా ధి క్షులను హరియించి  
 మొనసి భీష్మకసుత ధి న్మోహజాల  
 తే॥ గీ॥ బద్ధచిత్తనుజేసితొ ధి భర్మచేల  
 పరమకరుణాలవాల గో ధి పాలబాల  
 సురుచిరవిలాస లశునాఖ్య ధి పురనివాస  
 చన్న కేశవదేవ వి ధి కాలభావ.

74

సీ॥ భువనవిధ్వంసన ధి ప్రవరుతా రాక్షసా  
 ధముల నుక్కడంగింపఁ ధి దరుణమెంచి  
 తావకమహిమచేఁ ధి దద్వధూజనమున  
 కసతీత్వ దుర్యశం ధి బపుడె పంచి  
 నిత్యానుభవసిద్ధ ధి నిర్జరాఘ సమస్త  
 బాధలం దలఁచి కో ధి పంబుఁ బెంచి  
 దావదహనుభంగిఁ ధి దద్దైత్యవనము ని  
 మేషమాత్రమున భ ధి స్మీకరించి

తే॥ గీ॥ అఖిలలోకంబులను గావ ధి నవతరించి  
 తొర బుద్ధస్వరూప మీ ధి వధిగమించి  
 సురుచిరవిలాస లశునాఖ్య ధి పురనివాస  
 చన్న కేశవదేవ వి ధి కాలభావ.

75

సీ॥ సకలసంపజ్ఞత ధి జనకమా భవదీయ  
 చరణ నీరజభక్తి ధి మఱపుఁజెంది  
 నిగమచోదిత ధర్మ ధి నిర్ణయంబును వీడి  
 మధుచార్య వనితాభి ధి మానమొంది

తిరుగాడ భూజను ♦ ల్లలియుగాంతమున నీ  
 వతులిత ఘోర కో ♦ పాస్విఁబొంది  
 అశ్చన్నతంత్రైస ♦ హయము నధిష్ఠించి  
 హ్రాదిసీసమచంద్ర ♦ హసమంది

తే॥ గీ॥ కలికినై రాగనుంటివీ ♦ యిలఁ గడింది  
 గుమినిజక్కాడ బాహుబ ♦ లము కొలంది  
 సురుచిరవిలాస లశునాఖ్య ♦ పురనివాస  
 చన్న కేశవదేవ ♦ విశాలభావ.

76

సీ॥ శేషాద్రిశిఖర సం ♦ సితుఁడవౌ నీవు మా  
 యిలువేల్పువైయుండ ♦ నేమిభయము  
 శ్రీరంగపతివాచుఁ ♦ జెల్వొందు నీవు మా  
 నేమమరయుచుండ ♦ నేమికోటత  
 నిగమాద్రిపై నీవు ♦ నెలకొని మా గృహ  
 వైద్యుండవైతివే ♦ వాంఛగలదు  
 శాలిహాత్రాశ్రమా ♦ స్థాన నాధుండవై  
 గాచుచుంటివి మాకుఁ ♦ గలదె చింత

తే॥ గీ॥ భద్రగిరి తుంగశృంగాగ్ర ♦ భాగమందు  
 వెలసియుండియు నిను మదిఁ ♦ దలఁచునంత  
 నాపదుద్ధారకుండవై ♦ యలకుచుందు  
 విహపరంబుల మాకిఁక ♦ నేమివలయు  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

77

సీ॥ నందుండు సుతుడని ♦ నవనవోన్మేషమా  
 ప్రేమచే నిను బెంచి ♦ పెద్దజేసి  
 హితుడని గోపకు ♦ లృతతము నినుఁగూడి  
 బృందావనస్థలిం ♦ జెందియాడి  
 కందర్పశతకోటి ♦ సుందరుండని గొల్ల  
 పడుచులు నీపయి ♦ నాభిఁజెంది  
 ప్రియసహోదరుడని ♦ ప్రేమచే బాంచాలి  
 నినుగాంచి సంతసం ♦ బున మెలంగి

తే॥ గీ॥ ధన్యతము లైరిగాదె నీ ♦ తత్వ మరయ  
 కున్నవారల కెం దేమి ♦ కొఱతగల్గె  
 సురుచిరవిలాస లశునాఖ్య ♦ పురనివాస  
 చన్నకేశవదేవ వి ♦ శాలభావ.

78

సీ॥ శతధరాన్వయమందు ♦ జన్మించి యాభీర  
 పతి సతీమృద్వంక ♦ పాళినెక్కి  
 గొల్లమూర్ధ్నియలిండ్ల ♦ నల్లరిఁ గావించి  
 దొంగవై పాలు పె ♦ రుంగు మెక్కి  
 కటితటంబునదట్టి ♦ గట్టిగా బిగియించి  
 కాళియోరగుతల ♦ ల్గదలఁద్రొక్కి  
 మొనసి గోపాల గో ♦ ధనములస్సృష్టించి  
 పరమేష్ఠి గర్వభా ♦ వంబుఁ జెక్కి

తే॥ గీ॥ సకలయోగీంద్ర హృత్పంక ♦ జములఁజొక్కి-  
 మహిమవెదఁగ్గి యిటనుంటి ♦ మాకుదక్కి



సురుచిరవిలాస లశునాఖ్య ధ పురనివాస  
చన్న కేశవదేవ వి ధ శాలభావ.

79

సీ॥ అవనిజాప్రముదావ ధ హంబు నీ వాల్చూపు  
దాసుల కిష్టార్థ ధ దంబుప్రాపు  
ఖరదూషణాది రా ధ క్షుసమారకముతూపు  
మొనసి మందరగిరి ధ న్మోసె మూపు  
అక్రూరునకుఁ జూపి ధ తొర నీ తొలిరూపు  
భవదంఘ్రి సంతార ధ భయముఁబాపు  
త్వత్తేజ మంబుజో ధ ద్భవ ముఖ్యులకుఁ గాపు  
చిరభక్తి యముని కిం ధ కరుల నాపు

తే॥ గీ॥ నీ మహాశక్తి జగముల ధ నేలనోపు  
చూపు నీమూర్తిఁ గనులకు ధ రేపుమాపు  
సురుచిరవిలాస లశునాఖ్య ధ పురనివాస  
చన్న కేశవదేవ వి ధ శాలభావ.

80

సీ॥ అణిమాదిదాయకుం ధ డగు పార్వతీ మనో  
రమణుఁడు మీ మిత్ర ధ రత్నమైన  
నఖలసంపదేవ ధ తాఖ్యచేఁ జెలువొందు  
భార్గవి మీ ప్రియ ధ పత్నియైనఁ  
ద్రుభువనసామ్రాజ్య ధ విభవాధికారియౌ  
పాశశాసనుఁడు మీ ధ భ్రాతయైన  
నవనిధిపరిపాల ధ నాధ్యక్షుఁడౌ యక్ష  
పతి భవప్రకంకర్య ధ గతికుండైన

తే॥ గీ॥ బలిని యాచింప మీ కేగ ♦ వలసె నవరి  
నాదుకొందురు లేమియం ♦ నైనవారు  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

81

సీ॥ ప్రహ్లాదు నటు బహు ♦ భంగుల బాధించి  
భర్మకశిపుఁ డేమి ♦ బాగుపడియె  
బాండవులకు భంగ ♦ పాటుఁగూర్చిన భార్త  
రాష్ట్రాగ్రజంఁడెంత ♦ రాజ్యమేలె  
వినయఁడైన విభీష్ణ ♦ బుని దిరస్కృతుఁడేసి  
పాలస్త్వం డెన్నాళ్ళు ♦ బ్రతుకఁగల్గె  
గోపంబుచే ముచు ♦ కుందుని తలఁదన్ని  
కాలయవనుఁ డెన్ని ♦ గడియలుండె

తే॥ గీ॥ వసుధ రోజులుదీరిన ♦ వారలెల్ల  
రిల్లె భవదీయులఁ దృణీక ♦ రించుచుండ్రు  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

82

సీ॥ సరసశబ్దార్థ ల ♦ తుణ మెటుంగకఁ గృతిఁ  
గూర్చుట మీపేర ♦ గొప్ప తప్పు  
త్రికరణశుద్ధిగా ♦ నొకపరియైన మీ  
సేవఁజేయక మనుట ♦ చెడ్డ ముప్పు  
పెట్టుపోతలులేని ♦ కట్టుకుంకల కొల్వ  
చన్నజన్మలఁడేసి ♦ కొన్న యప్పు

కవిజనధికార్ కరణంబు తన యశ  
స్సందరీమణి తల ♦ క్రింద నిప్పు

తే॥ గీ॥ అభవ నీ భక్తితాపత్ర ♦ యంబు విప్పు  
చెనటి సఖ్యంబు సుజ్ఞాన ♦ ధనముఁ గప్పు  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ. 83

సీ॥ సతత గోదాన దీ ♦ తూపరుండగు నృగుం  
హూసర వెల్లియై ♦ యుద్భవిలఁడె  
అరమసామ్రాజ్య స ♦ ర్వాధికారము నొంది  
పుట్టడే నహుషుండు ♦ భుజగమగుచు  
నీ కెంత యభిమాన ♦ నిలయమైనను యుధి  
షిరుఁడు గాంచడె దండ ♦ ధరుని పురము  
నారదసంయమి ♦ నారియై జన్మించి  
వసుధలో సంతతి ♦ వడయలేదె

తే॥ గీ॥ ఎవరి ప్రారబ్ధమును ద్రిప్ప ♦ నెవరితరము  
గాని పరిపూర్ణ కృప నీకుఁ ♦ గల్గియున్న  
నెంత ప్రారబ్ధమైన మ ♦ మ్మేమిసేయు  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ. 84

సీ॥ భక్తిమార్గ మెఱుంగఁ ♦ బడఁజేయని యతండు  
గురువుగా దొక పాడు ♦ దొరువుగాని

భవదీయనామ వై ♦ భవముఁ జాటని దొక్క  
విద్యగాదది మోక్ష ♦ భిద్యగాని  
భర్తతత్వమెఱింగి ♦ పల్కనేరకయున్న  
భార్యగాదది ప్రాణ ♦ హార్యగాని  
ధర్మమార్గముఁదప్పి ♦ తగవుఁదీర్చునతండు  
పెద్దగాఁక గ్రుడ్డి ♦ గద్దగాని

తే॥ గీ॥ నిమిషమాత్రంబు నిను మది ♦ నిల్చుకున్న  
నరుఁడుగాఁకవెట్టి వా ♦ నరుఁడుగాని  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

85

సీ॥ మంచిచెడ్డ లెఱింగి ♦ సంచరింపకయున్న  
పురుషున కిహమందు ♦ భుక్తిసున్న  
పొరుగున జామాత ♦ పూని కాపురమున్న  
భాగ్యవంతులకెల్ల ♦ బ్రతుకునున్న  
దారిద్ర్యమున భార్య ♦ తగవులాడుచునున్న  
సభిమానులకు జీవి ♦ తాశసున్న  
పతిపరభామినీ ♦ రతులఁదేలుచునున్న  
వనితాలలామకు ♦ వయసుసున్న

తే॥ గీ॥ సుతుఁడు చెడుగైన నిహపర ♦ గతులుసున్న  
మిమ్ము మది నమ్మకున్న మో. ♦ మమ్ముసున్న  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

86

సీ॥ శిల్పి సంకల్పించి ♦ చేసిన శిల దివ్య  
 మంగళరూపయై ♦ మార్పుగొనదె  
 శుకమునుదెచ్చి యో ♦ పికతోటి సర్వశా  
 స్త్రములు చెప్పిన నది ♦ చమ్రుకొనదె  
 హయమును శిక్షజే ♦ యగఁ దాళగతులకుఁ  
 దప్పక వర్తించి ♦ మెప్పుగనదె  
 కొండకోతినిబట్టి ♦ దండించి నేర్పిన  
 నిల చిత్రకృత్యము ♦ లేర్చుకొనదె

తే॥ గీ॥ ధర మహాపాపినా నన్న ♦ దాస దాస  
 కోటిఁ జేర్పగ యత్నించు ♦ కొనఁగదగదె  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

87

సీ॥ ఖలులల్కలుస్ఫీరు ♦ గణముచే దలఁదాల్చు  
 బడియు వక్రగుణంబు ♦ విడువకుండు  
 భూత్యవలిప్తత ♦ స్మార్థులు ముకురమూలే  
 జనులనువ్యత్యయం ♦ బున గ్రహించు  
 దురు పానహంబులు ♦ దుష్కింకరులు స్నేహ  
 మండియు పదభంగ ♦ మొందజేయు  
 నక్షిగతత్వంబు ♦ నందియున్నను దుర్జ  
 నాంజనాకారంబు ♦ లరయరాదు

తే॥ గీ॥ ఇభము లతినీచమానసు ♦ లెపుడు దమకు  
 వృద్ధికారణమైన భూ ♦ భృద్విభగ్న

మునకె యత్నించుచుండు నీ ♦ భువి నిజంబు  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

86

సీ॥ కాలాహినిజఫణా ♦ గ్రములనుండు గరంబు  
• సరగునఁ బిండఁగై ♦ జాచినట్లు  
బడబాగ్ని నవలీలఁ ♦ బట్టిమింగుటకు నై  
నరుఁ డొక్కరుఁడు నోరు ♦ తెఱచినట్లు  
ఆఁకొని గుహనున్న ♦ హర్యక్షముంజేరి  
తజ్జటలైలివెట్టఁ ♦ దలఁచినట్లు  
జ్వాలావిలోలమా ♦ కాలకూటవిషంబు  
రుఁదిఁజూడ నువ్విభు ♦ లూరినట్లు

తే॥ సీ॥ గాదె మీపాదభక్తి సం ♦ కలితులైన  
బుధుల కపకృతిఁగావింపఁ ♦ బూనియుంట  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

87

సీ॥ తపముసేయఁగఁ బర్వ ♦ తాగ్రభాగమువీడి  
యావరక్షేత్రమం ♦ దుండురీతి  
యేలారజఃపూరి ♦ తేక్షు సారమువీడి  
యతితిక్తరసముఁ ధా ♦ గతుకురీతి  
ఘనరత్నఖచిత కం ♦ కణజాలమునువీడి  
వన్నెగాజులు దాను ♦ గొన్నరీతి

వద్రసోపేతమా ♦ శాలోదనమువీడి  
జొన్న సంకటిగోరి ♦ తిన్న రీతి

తే॥ గీ॥ గాదె నిను వీడి యజ్ఞాన ♦ వాదుతాచు  
నరులు దిరుగుట దేవతాం ♦ తరమునందు  
మానసములుంచి ముక్తికై ♦ దీనబంధు  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

90

సీ॥ కరుణాస్వభావుడై ♦ కష్టించి నను బెంచి  
యొజ్జలకొలుపున ♦ కొప్పగించి  
నేర్పించి సాహిత్య ♦ నిగమాగమంబులు  
వరుస నన్నొకయింటి ♦ వానిజేసి  
సతతము నావ్యధా ♦ సంతసంబులలోనఁ  
జాలిన కూర్మితోఁ ♦ బాలుగొనుచు  
క్షణమైన నన్వీడఁ ♦ జాలని మత్సరహా  
గరుడు కేషాచార్య ♦ వరుడులేని

తే॥ గీ॥ కొలత నాకెట్లు దీర్పఁగాఁ ♦ దలంచి యిపుడె  
సంభ్రమంబున దేవర ♦ సన్నిధాన  
మునకుఁ జేర్చితి వైహికం ♦ బులఁకుఁబాపి  
యింతలో నిట్లానర్తువం ♦ చెఱుఁగనైతి  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

91

సీ॥ తత్పుత్రులకుఁ జిన్న ♦ తన మింకఁ దీరలే  
 దని మది విశ్వాస ♦ మునిచినావె  
 భవదగితిముచేయఁ ♦ బడిన యీ శతకమం  
 తయు వినునటకైనఁ ♦ దాళినావె  
 గానరూపంబుగాఁ ♦ దా నొనర్చిన రామ  
 కథఁబాడఁ గొన్నాళ్ళు ♦ గడపినావె  
 ప్రణమిల్లి నీకు నేఁ ♦ బయనమై యరిగిన  
 నొప్పగింతలకైన ♦ నోర్చినావె

శ్లో॥ గీ॥ ఇంతతొందరపడితి వి ♦ దేమి చిత్ర  
 మకట మత్ప్రియ సోదరు ♦ నవనిఁబావ  
 నెట్లు మ్రింగుదు నీ దుఃఖ ♦ మేమిసేతు  
 హరిహరీ యెంత దుష్కల ♦ మరసిచూడ  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

92

సీ॥ ఇప్పించితివి ధరి ♦ ప్రీత్యరతిచేత  
 ననలేని గౌరవం ♦ బెపుడు సభలఁ  
 దెప్పించితివి సర్వ ♦ దిక్కులలోఁ బేరు  
 వైద్యలోకాచార్య ♦ వయ్యడనుచుఁ  
 గప్పించితివి మేనఁ ♦ గర్భరాంచలయుక్త  
 కౌశేయములేవ ♦ క్రతువులందు  
 రప్పించితివి ప్రాజ్ఞ ♦ రాజని హేత్రిచేఁ  
 దనచెంత కనిశంబు ♦ వినయమొప్ప



తే॥ గీ॥ అట్టి మామకసోదరుం ♦ జైన శేష  
 విబుధసత్తము నడఁబాపి ♦ వితతశోక  
 సాగరంబునముంచితే ♦ స్వామి నన్ను  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

93

సీ॥ త్వత్పార్షదుల్కటి ♦ తరణిబింబోజ్జ్వలం  
 బగు విమానోత్తమం ♦ బండు నుంచి  
 సురదుందుభుల్లోయ ♦ వరసిద్ధసాధ్య గం  
 ధర్వులు జయజయ ♦ ధ్వనులుసేయ  
 దరహాసముఖతొచుం ♦ గరమనురక్తి రం  
 భాదులు దివ్యనా ♦ ట్యంబుసల్ప  
 తత్ప్యూతలిఁ బురం ♦ దరుఁడు సంక్లాఘించి  
 తలయూచి యెదురుగాఁ ♦ దరలిరాగ  
 క్రతుభుజ్జుమిగూడి ♦ కై వారముల్నేసి  
 కూర్చితోఁ గురియింపఁ ♦ గుసుమవృష్టి  
 దశదశత్వేలుగంగఁ ♦ దరణిబింబవిభేద  
 మొనరించి క్రమముగా ♦ నూర్ధ్వలోక  
 సముదయమునుదాటి ♦ సర్వదేవాలక్ష్మ్య  
 మై సనాతనమాచు ♦ నప్రమేయ  
 మహిమానుభూయమై ♦ మహితహేమవికార  
 ద్వారచతుష్టయా ♦ వరణగుప్త  
 మై విరాజిలుచుండి ♦ మహానీయ గోపుర  
 శతసహస్రముగల్గి ♦ సతతవికచ

హైమాంబుజాకర్ణః ♦ మగు సుధారససరి  
 చ్ఛత్రకోటిచే నలం ♦ కృతమునైన  
 దివ్యలోకమఁజేర్చి ♦ దేదీప్యమానకో  
 ట్యరాగభమై యందు ♦ నలరుచున్న  
 తపనీయద్వాదశ ♦ తలయుతంబగు విమా  
 నోపకంఠమునందు ♦ నునిచి నిత్య  
 సూరులు వెఱఁగొంది ♦ చూచి సంతోషింప  
 నపుడు దేవీభూష ♦ నాయుధముల  
 నవధరించి పితామ ♦ హాది దైవత పరి  
 చర్యలందుచు శేష ♦ శయనమందు  
 వేంచేసియున్న మీ ♦ విమల పాదసరోజ  
 వరయుగ్మసన్నిధిం ♦ బరమపావ  
 నుని మత్సరహోదరు ♦ నునిచినఁ గరుణార  
 సాయతాపాంగ ధ ♦ న్యాత్మజేసి  
 దరహాసచంద్రికా ♦ ధవళితనిజతను  
 కాంతికాంతుండవై ♦ శాంతముగను  
 కోభవానని మీరు ♦ కూర్మితో నడుగంగ  
 భవదీయఁడ నటించుఁ ♦ బల్కి మోద  
 జలకణపరిపూర్ణ ♦ చక్షుఁడై ప్రణమిల్లి  
 నిగమోక్తసన్మంత్ర ♦ నిచయమునను  
 నుతియించి పరవశ ♦ మతుఁడై ద్వయంబను  
 సంధించుచున్న మ ♦ త్సహజఁగాంచి

శ్యామలత్వ చతుర్భు ♦ జత్వాది లక్షణం  
 బులఁ బరమాదరం ♦ బున నొసంగి  
 భవదంఘ్రి కైంకర్య ♦ పదవిం బ్రసాదించి  
 కరుణించియుంచితే ♦ ఘనచరిత్ర  
 తలపోయ మా సహా ♦ దరుని శేషవిచక్షు  
 ణుని గూడినంగాని ♦ వనజనాథ

తే॥ గీ॥ శేషిశబ్దము నీయందఁ ♦ జెంది సుస్థి  
 రంబుగాదని యనవస ♦ రంబునందు  
 నింతచేసితి కాఁబోలు ♦ నెంత యుక్తి  
 పరుడవోగాని నిన్నెట్లు ♦ ప్రస్తుతింతు  
 సురుచిరవిలాస లశునాఖ్య ♦ పురనివాస  
 చన్న కేశవదేవ ♦ విశాలభావ.

94

సీ॥ మీపాదచింతనా ♦ మృతవృష్టిలేక యీ  
 భవదావశోష నేఁ ♦ బాయఁగలనె  
 పరమేశ నీదివ్య ♦ భక్తిప్రవములేక  
 యఘమహార్ణవపార ♦ మందగలనె  
 భవదీయ కైంకర్య ♦ భాస్కరప్రభలేక  
 యజ్ఞానతమము నే ♦ నడఁచఁగలనె  
 త్వత్కథాసల్లాప ♦ దంభోభిలేక ష  
 డ్రిపునగంబుల సంహ ♦ రింకఁగలనె

తే॥ గీ॥ ఏమిచేసెదా నన్నెట్లు ♦ లేలుకొనెదా  
 దభిలీపుజాల మృగమద ♦ తిలకఫాల

సురుచిరవిలాస లశునాఖ్య ధ పురనివాస  
చన్నకేశవదేవ వి ధ శాలభావ.

95

సీ॥ సతత పీతామృతా ధ స్వస్థదిత్తసుకౌఘ  
మునజేర్చి స్వర్లోక ధ ముననెయుంచు  
జననమృతాక్షేప ధ మనుభవించెడు జీవు  
లనుజేర్చి భూలోక ధ ముననెయుంచు  
నిరితరాధ్రాన్వేష ధ నిష్కపన్నగ కులం  
బునజేర్చి పాతాళ ధ ముననెయుంచు  
మతిసుస్సహవ్యధ ధ లంది ఘోషిలు పాపు  
లనుజేర్చి రారవం ధ బుననెయుంచు

తే॥ గీ॥ మెచటనుంచిన నీభక్తి ధ నపుడు విడువ  
నట్లు కృపసేయు వరము నా ధ కెట్టులైన  
సురుచిరవిలాస లశునాఖ్య ధ పురనివాస  
చన్నకేశవదేవ వి ధ శాలభావ.

96

సీ॥ దేవరశ్రీపాద ధ దివ్యభక్త్యున్నేష  
మధుర సుధారస ధ మాని దృష్టి  
జెందిన మామక ధ జీవితంబంతయు  
సరసీరుహాక్షు నీ ధ సమ్ముఖమున  
నంజలిఘటియించి ధ నమ్రశిరసుండ  
నై బాష్పపూరిత ధ నయనయుగళ  
మునుగల్గి మేనగు ధ ర్పొడువ గద్గదికతో  
భవదీయ సుగుణ వై ధ భవముఁ దలంచి

తే॥ గీ॥ మాటిమాటికిఁ బరవశ ♦ మానసుండ  
 నగుచుఁ జరుపఁగఁజూడు నా ♦ కన్యమేల  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ. 97

సీ॥ తరణిబింబము నెప్పు ♦ డరవిందములుమాడ్కి-  
 నీమూర్తిగఁగోరు ♦ నేత్రయుగము  
 స్తోకకంఠంతరి ♦ ట్నోదకంబునుబలె  
 శ్రీపాదతీరంబె ♦ జిహ్వగోరు  
 దందశూకంబులు ♦ దారగీతముఁబోలె  
 శ్రవణముగ్గోరు మీ ♦ సత్కథాళి  
 నంబుదంబును మయా ♦ రంబుకైవడి భవ  
 చ్చరణ నీరజధూళి ♦ శిరముగోరు

తే॥ గీ॥ కడకు నను రారవాది లో ♦ కములద్రోసి  
 కష్టపెట్టెదో దేవర ♦ కడకుఁదీసి  
 నిత్యకైంకర్య మొసఁగెదో ♦ నే నెఱుంగ  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ. 98

సీ॥ ఎఱుద్రప్పిననుద్రిప్పు ♦ మిచ్చవచ్చినయట్లు  
 శ్రీభాగవతగోష్ఠి ♦ జెందఁజూడు  
 మేమిచేసినజేయు ♦ మెవ్వేళ లనుభవ  
 త్పరిచర్యలం దాస ♦ పడఁగఁజూడు  
 మొందుద్రోసి నద్రోయు ♦ విందిరాధవతమో  
 గుహఁబడి చింతిల ♦ కుండఁజూడు

మేదిగూర్చినఁ గూర్పు ♦ మో దయానిధి దుర  
హంకృతి ననుజేర ♦ నట్లుచూడు

తే॥ గీ॥ మెన్నికష్టంబు లిచ్చిననిమ్ము ♦ మెపుడు  
నిను దలంచుచు దాసోహ ♦ మనఁగఁజూడు  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

99

సీ॥ కటకుటమ్మల మిమ్ముఁ ♦ గప్పిన భీష్ముపై  
జాలినొందినమాట ♦ జ్ఞప్తియున్న  
భల్లుకేశ్వర ముష్టి ♦ ప్రహరంబులకు నైఁచి  
కరుణఁగాంచిన మాట ♦ మరువకున్నఁ  
దన్నిన భృగునెద ♦ న్నన్నించి లాలనఁ  
జేయుట విస్మృతిఁ ♦ జెందకున్న  
గురుశిలావృష్టిఁ బైఁ ♦ గురియించిన మహేంద్రు  
నరసి ప్రోచినమాట ♦ గురుతుయున్న

తే॥ గీ॥ నన్నదపరాధములు నైచు ♦ టనఁగ నెంత  
వంతఁదీరిచి నను గాచు ♦ టెంతవింత  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

100

సీ॥ ఋణపాతకంబెట్లు ♦ నను గవ్వపెట్టునో  
పనిబూని నీవె ట్టా ♦ పాడుమయ్య  
భవసాగరం బెప్పు ♦ డవలీలముంచునో  
తప్పించి కృపఁజూడఁ ♦ దలఁచుమయ్య

నను మృత్యు వేక్షణం ♦ బున మోసగింకగా  
 నుండెనో కన్నెట్టి ♦ యుండుమయ్య  
 కర్మశేషం బెట్టి ♦ గతి కీచ్ఛనో నన్ను  
 జేయూత నొసంగి ర ♦ క్షింపుమయ్య

తే॥ గీ॥ నిన్ను విడనాడి జీవింప ♦ నేరనయ్య  
 ప్రాపునిడకుంట కే నీ ప ♦ రాయినయ్య  
 సురుచిరనిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

101

సీ॥ ఆశ్రితావనదీక్ష ♦ నంది వెల్గెడు భవ  
 త్సవ్యదివ్యపదాంబు ♦ జంబుఁజాచి  
 తత్సచప్రతిభాయు ♦ తంబగు నక్షిణం  
 ఘ్రి సరోరుహంబు నొ ♦ క్షింతకుంచి  
 సవ్యేతరంబైన ♦ జానుతటంబుపైఁ  
 దద్దివ్యహస్త ప ♦ ద్ధంబుఁజేర్చి  
 యహిరాజభోగ ప ♦ ర్యంకమం దపరక  
 రంబును హోయలు మీ ♦ రంగనుంచి  
 వరకరయుగముచే ♦ నరివారమారణ  
 కరముతౌ శంఖ చ ♦ క్రములఁదాల్చి  
 ఘనపారమిశ్ర శ్రీ ♦ గంధ నవ్యసురత్న  
 భూషణాంచితుండవై ♦ పొల్పుమిర

తే॥ గీ॥ సిరియు భూనీశలును పాద ♦ సరసిజముల  
 భద్రముగనొత్త నిద్రాభి ♦ ముద్రితుండ

వగుచుఁ బవళించియున్న నీ ♦ దగు విలాస  
మూర్తి నెప్పుడు మన్ననోం ♦ బుజమునందు  
నిల్పి కృపఁజూడ నెంచు న ♦ న్నల్పఁడనక  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

102

సీ॥ శుద్ధసాత్వికప్రకా ♦ శోదంచితంబైన  
పదమునం బరరూపి ♦ వౌచునుండి  
ప్రాకృతబ్రహ్మాడ ♦ పంక్తులు సృజించి  
తాల్చి పంచవ్యూహ ♦ తనువు లచట  
విశ్వవిఖ్యాతమా ♦ విభవత్వమున మీన  
కమరకోలాది రూ ♦ పములనొంది  
తతజీవకోటి హృ ♦ త్తటసార సోదరాం  
తర్యామివై సౌత ♦ తంబు నిలిచి

తే॥ గీ॥ భుజగజైలాది బహువిధ ♦ భోగ్యదేశ  
సమితి సర్వాస్వరూపినై ♦ సంస్మరింప  
సకలచేతన రక్షణే ♦ క్షుణ్ణుడవగుచు  
నిండియుండిన నీ కిదే ♦ దండ మిడుదు  
మఱచినను నేను నిను నన్ను ♦ మఱువకయ్య  
సురుచిరవిలాస లశునాఖ్య ♦ పురనివాస  
చన్న కేశవదేవ వి ♦ శాలభావ.

103

సీ॥ ప్రారబ్ధవశముచేఁ బ్రైబడ్డ కష్టముం  
బాపి రక్షింప నీ ♦ భారమంటి



జన్మలో నొకపరి ♦ శరణన్న వారల  
 కభయప్రదుండ ఏ ♦ వనుచు వింటి  
 నే నొనర్చిన పాప ♦ నివహము నైరించి  
 త్వద్భక్తి నిమ్మని ♦ తలచుచుంటి  
 నాయదృష్టంబుచే ♦ నఖల దైవత చక్ర  
 వర్తివా నీయందె ♦ వాంఛగొంటి

తే॥ గీ॥ చిత్తశుద్ధికి భంగంబు ♦ జేయకంటి  
 నమ్మియుంటిని నిన్నదిం ♦ దమ్మికంటి  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

104

సీ॥ భోగిరాడోభోగోప ♦ భాగరత్నప్రభా  
 శబలిత నిజకాంతి ♦ సుఖసీపు  
 లోకైకనుత జగ ♦ ల్లోచనాన్వయ సరి  
 త్పతికైరవాపుండ్ర ♦ ప్రాజ్ఞాదైవ  
 శ్రీమన్మహారాజ ♦ శేఖరుండౌ దశ  
 రథ సార్వభౌముని ♦ రమణియందు  
 జన్మించి శ్రీరామ ♦ చంద్రుండవై యొన  
 ర్చిన దివ్యచరిత వ ♦ ర్ణించి రాఘ

తే॥ గీ॥ వాభ్యుదయమను పేరుతో ♦ వసుధ జన్మ  
 సార్థకముఁ జేసికొననుంటి ♦ సమయ మరసి  
 యెట్లు దోడ్పడనుంటివో ♦ యిందిరేశ  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

105

సీ॥ ఒకదివ్యచరణంబు ♦ నొసరుగా ముందిడి  
 నొగ నొక జానువు ♦ నుంచి నిల్చి  
 సవ్యదక్షిణహస్త ♦ జలజంబులం గళా  
 జ్ఞానముద్రలఁబూని ♦ మానితముగ  
 ప్రణయరసావేశ ♦ భరితమై యొప్పారు  
 దృక్కుచే బార్ధుని ♦ దిక్కుఁజూచి  
 లలితకుండలకాంతి ♦ చలితమై యెడనెడ  
 గండభాగములందు ♦ మెందుకొనఁగ  
 సకలవేదాంతార ♦ సారమై సంసార  
 తారమై వెల్లిగీ ♦ తామృతాభిః

తే॥ గీ॥ దేలి యాడించుచున్న మీ ♦ దివ్యమూర్తి  
 మన్మనస్తామరసపీఠ ♦ మందు నిత్య  
 వాసముండేయుఁగాక గ ♦ ర్వాభిభూత  
 జాత చేతన హరరోష ♦ సూతవేష  
 సురుచిరఁలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

106

సీ॥ శుభమస్తుతే యశ ♦ శ్శోభిత భవనాయ  
 విజయోస్తు దరచక్ర ♦ నిజకరాయ  
 స్వస్త్వస్తునీహర ♦ పతిమిత్రనేత్రాయ  
 కల్యాణమస్తుతే ♦ కలిహరాయ  
 శివమస్తు భవపద్మ ♦ భవనలేపకాయ  
 మంగళమస్తుతే ♦ మాధవాయ

భావుకమస్తుతే ♦ భవరోగహరణాయ

కుశలంసదాస్తు స ♦ ద్ధృణగణాయ

తే॥ గీ॥ దాసజనపాలనోత్సాహ ♦ తరళితాంత

రంగవిభవాయ తే నమో ♦ భంగురాయ

సురుచిరవిలాస లశునాఖ్య ♦ పురనివాస

చన్న కేశవదేవ వి ♦ శాలభావ.

107

సీ॥ దండంబిదే పద్మ ♦ జాండకోటిపించండ

ఖండితరిపు శిః ♦ కాండ నీకు

వందనంబిదే మాని ♦ బృందవందితలస

త్సుందర చరణార ♦ వింద నీకు

జోహరిదే చతు ♦ ర్భాహధరజితాంబు

వాహ సందోహ శ్రీ ♦ దేహ నీకు

సాష్టాంగమిదే భక్త ♦ కష్టాపనోద సం

తుష్టాంతరంగ సం ♦ సృష్ట నీకు

తే॥ గీ॥ ప్రణతిశతమిదే మోహిత ♦ బ్రహ్మగుద్ర

శక్రముఖ్యాసురారాతి ♦ సంఘ నీకు

సురుచిరవిలాస లశునాఖ్య ♦ పురనివాస

చన్న కేశవదేవ వి ♦ శాలభావ.

108

సీ॥ నతి నీకుఁ గారుణ్య ♦ మతి దయానిధి భక్త

వత్సల నీపాద ♦ వనజభక్తి

పరవశస్వాంతుండఁ ♦ గరుణతో నన్దాపు

మస్మత్పురాతనం ♦ బైన కర్మ

వశముచే జడండనై ♦ మశకకీటాది జ  
 స్మము లెన్నియో నొంది ♦ మామక్రీన  
 కర్మక్షయంబు న ♦ స్లస్సొంటి భవదంఘ్రి  
 పంకేసుహద్వోద్వ ♦ పత్తనంబు  
 నీ సమయం బాది ♦ దాసదాసుడ జగ  
 త్పలి వలదిక నిల ♦ భవము నాకు  
 భవపాగరోదర ♦ పతితుండనా నన్ను  
 దరిజేర్ప మీపాద ♦ సరసిజములు  
 గాక వేఱొక దిక్కు ♦ గలదె మామక ధన  
 దారాది బహువిధ ♦ భార మిపుడె

తే॥ గీ॥ శ్రీ జనార్దన నీయందు ♦ జెందఁజేసి  
 యుంటి శరణాగతుండనై ♦ యుష్మదంఘ్రి  
 సేవనొనగూర్చి వేగ ♦ రక్షింపుమయ్య  
 సురుచిరవిలాస లశునాఖ్య ♦ పురనివాస  
 చన్న కేశవదేవ వి ♦ శాలభావ.

109

సీ॥ అభవశ్రీ వైఖాన ♦ సాస్వయ కలశాబ్ధి  
 పూర్ణసుధాకర ♦ మూర్తియైన  
 శ్రీరామదేశిక ♦ సూరివక్త్రుడు గలం  
 డఖిలార్థవేది మో ♦ హప్రభేది  
 తద్ధర్మపత్నియై ♦ దసరు లక్ష్మీనర్స  
 మాంబకు నేఁ దృతి ♦ యాత్మజుండ  
 మహిశ్రీభరద్వాజ ♦ మాని గోత్రుండ భవ  
 త్పద నీరజార్చనా ♦ ప్రముదితుడ

సర్వేశ రామాను ♦ జాభిధానుండ మీ  
 సహజకోమల కృపా ♦ సమదయమునఁ  
 గూర్చియొసఁగినాడ ♦ నోర్చి లోపములున్నఁ  
 గైకొని యీశత ♦ కంబు నమ్మఁ

తే॥ గీ॥ గరుణఁ గృతకృత్యుఁజేయుమో । ఘనఘనాంగ  
 రక్షితామర సామ్రాజ్య । లసదపాంగ  
 సురుచిరవిలాస లశునాఖ్య ♦ పురనివాస  
 చన్నకేశవదేవ వి ♦ శాలభావ.

110



—\* తప్పాపుల పట్టిక. \*—

పుట.	పంక్తి.	తప్పు.	ఒప్పు.
2	9	వాడనో	వాడనో
3	21	లజలం గజ	లజలం గజ
5	19	పాథోధి	పాథోధి
7	18	రుణ + వీక్షిం	రుణ వీ + క్షిం
10	15	కస్తాఘ	కస్తాఘ
20	4	గొప్పయెంత	కులమచెంత
26	8	భాగ్య	భాగ్య
28	4	తండవ	దండవ
32	19	గనువేళ	కనువేళ
35	15	వములు నీ + వ	వస్తాఘము + న
42	13	పాలుజే	పాలుచే
48	12	షిరుడు	షిరుడు
55	1	కర ణ	కీర ణ

---









13601

4

13601